

संक्षिप्त समाचार

एकलव्य विशिष्ट शाला चयन परीक्षा हुई



डही, निप्र। नगर के सीएम राजड़ विद्यालय में रविवार को जनजातीय कार्य विभाग के विशिष्ट विद्यालय एकलव्य आदर्श आवासीय विद्यालय में प्रवेश के लिए चयन परीक्षा हुई। इसमें कक्षा छठी में प्रवेश के लिए विकासखंड के 209 विद्यार्थियों ने चयन परीक्षा दी। यह परीक्षा केंद्राध्यक्ष अरुण कुशवाह, सहयोगी विजेंद्र सिंह डावर और सचिन इश्के के मार्गदर्शन में संपन्न हुई। प्रेक्षक मनीष भावसार ने परीक्षा का निरीक्षण किया। डही विकासखंड के साथ ही जिले के सभी 13 विकासखंडों में यह परीक्षा हुई। जिसमें पूरे जिले के कुल 15 केंद्रों पर करीब 2500 विद्यार्थी सम्मिलित हुए।

ढोल और नगाड़ों की थाप पर बाइक रैली निकाली



मांडू, निप्र। मांडू में हिंदू युवा शक्ति के द्वारा पर्यटन नगरी मांडू में आज गुड़ी पड़वा नववर्ष पर एक विशाल भगवा बाइक यात्रा पूरे नगर में निकाली गई चतुर्भुज राम मंदिर से लेकर नगर के प्रमुख मार्गों गली मोहल्ले से होते हुए यह यात्रा वापस मुख्य चौराहे पहुंची और उसके बाद मंडेश्वर महादेव मंदिर में युवा ने पूजा अर्चना कर भगवा यात्रा का समापन किया और एक दूसरे को नववर्ष की बधाई दी। यह त्योहार गर्मियों की शुरुआत का प्रतीक है। चैत्र नवरात्र का त्योहार मां दुर्गा और उनके नौ दिव्य अवतारों की पूजा के लिए समर्पित है। पर्यटन नगरी मांडू में आज रविवार गुड़ी पड़वा नववर्ष पर मांडू नगर के युवा बच्चों ने भगवा ध्वज मोटरसाइकिल पर लेकर निकले वहीं एक विशाल भगवा यात्रा मांडू के चतुर्भुज राम मंदिर से लेकर नगर के प्रमुख मार्गों पर जहां नगरवासियों ने पुष्पों से स्वागत किया गया।

पीएम मोदी के मन की बात जिले के 18 मंडलों के 821 बूथ केंद्रों पर सुनी गई

जीवनमूल्यों में बदलाव लाने के लिए प्रेरक : सावित्री ठाकुर

पीएम मोदी ने मन की बात कार्यक्रम में स्वस्थ रहने के लिए आयुर्वेद और योग को अपनाने की अपील की

विनय उजाला

धार, निप्र। प्रधानमंत्री नरेंद्र मोदी की मन की बात के कार्यक्रम का 120 वां एपिसोड का सीधा प्रसारण रविवार को जिले के सभी मंडल प्रभारी एवं जिला पदाधिकारियों 18 मंडलों के अध्यक्ष एवं सभी जनप्रतिनिधि भाजपा कार्यकर्ताओं ने प्रमुख रूप से अनेक बूथों पर देखा व सुना गया।

भाजपा जिला मीडिया प्रभारी संजय शर्मा ने बताया कि धार जिला मुख्यालय के कुशाभाऊ ठाकरे मंडल व बूथ नम्बर 107 पर केंद्रीय राज्यमंत्री एवं क्षेत्रीय सांसद श्रीमती सावित्री ठाकुर धार



विधायक नीना वर्मा भाजपा जिला अध्यक्ष महंत निलेश भारती ग्रामीण जिला अध्यक्ष चंचल पाटीदार जिला

पंचायत अध्यक्ष सरदार सिंह मेड़ा ने कार्यकर्ताओं के साथ प्रधानमंत्री मोदी के मन की बात के कार्यक्रम का श्रवण

बोहरा समाज ने हर्षोल्लास के साथ मनाई ईद-उल-फितर

विनय उजाला

डही, निप्र। डही में बोहरा समाज ने हर्षोल्लास के साथ मनाई ईद-उल-फितर नमाज और ईदी के साथ फैला भाईचारा रमजान के पवित्र महीने की इबादतों और रोजों का समापन होने के बाद रविवार, 30 मार्च 2025 की सुबह डही में बोहरा समाज ने ईद-उल-फितर का पर्व बड़े उत्साह और खुशी के साथ मनाया। नगर की प्रमुख मस्जिद जो अराड़ा रोड पर स्थित है, में सुबह 6 बजे ईद की नमाज अदा की गई, जिसमें समाज के हजारों लोग शामिल हुए। डही बोहरा समाज के जनाब हुसैन भाई ने नमाज अदा कराई।

नमाज के बाद गले मिलकर 'ईद मुबारक' की बधाइयां दी गई, पारंपरिक मिठास से भरे शीर खुरमा का स्वाद चखा गया और बच्चों को ईदी देकर उनकी मुस्कुराहटें बढ़ाई गई। यह पर्व न सिर्फ खुशियों का त्योहार साबित हुआ, बल्कि एकता, भाईचारे



और नेकी के संदेश को भी घर-घर तक पहुंचाने का जरिया बना। सुबह के शांत और पवित्र माहौल में नमाज की गूंज सुनाई दी। परिवारों के साथ बच्चे, युवा और बुजुर्ग सभी इस खास आयोजन का हिस्सा बने। नमाज के बाद मस्जिदों के बाहर गर्मजोशी भरे गले मिलने का सिलसिला शुरू हुआ, जो बोहरा समाज की एकता और आपसी प्रेम का प्रतीक बन गया।

शीर खुरमा की मिठास और ईदी का उत्साह : ईद की नमाज के बाद बोहरा समाज की सबसे प्यारी परंपराओं में शुमार शीर

खुरमा का दौर शुरू हुआ। यह स्वादिष्ट व्यंजन दूध, सेवई, चीनी और मेवों से तैयार किया जाता है और ईद की खुशियों को दोगुना करने का काम करता है। घर-घर में सुबह से ही इसे बनाने की तैयारियां चल रही थीं। पड़ोसियों, रिश्तेदारों और दोस्तों के बीच इसे बांटा गया। 60 साल के मन्सुर भाई घाणा ने भावुक होते हुए कहा, 'शीर खुरमा हमारे लिए सिर्फ खाना नहीं, बल्कि प्यार और भाईचारे का संदेश है। इसे बांटते वक्त जो खुशी मिलती है, वही ईद का असली मतलब है। दूसरी ओर, बच्चों के लिए

ईदी का इंतजार इस दिन की सबसे बड़ी खुशी होती है। बड़े-बुजुर्गों ने बच्चों को नकदी और तोहफे देकर उनकी आंखों में चमक बिखेरी। 10 साल के शब्बिर ने अपनी ईदी दिखाते हुए कहा, 'मुझे 500 रुपए मिले हैं। अब मैं बाजार जाकर अपने लिए एक खिलौना लूंगा।' बच्चों का यह उत्साह और उनकी मासूम खुशी ईद के माहौल को और जीवंत बना रही थी।

एकता और सादगी का सबक : ईद-उल-फितर का यह पर्व बोहरा समाज के लिए एकता और सादगी का प्रतीक बनकर उभरा। सुबह से ही डही की सड़कों पर रौनक छाई रही। मस्जिद के बाहर लोगों का हुजूम, बच्चों की चहल-पहल और शीर खुरमा की खुशबू ने पूरे नगर को उत्सव के रंग में रंग दिया। समाज के बुजुर्गों का कहना था कि यह दिन हमें सिखाता है कि जिंदगी की असली दौलत अच्छाई और सादगी में छिपी है।

जल गंगा संवर्धन अभियान में 18 अमृत सरोवर, 840 छेत तालाब का निर्माण प्राचीन कुएं, बावड़ी, जलाशयों का पुनरुद्धार किया जाएगा : कलेक्टर डॉ. बेड़ेकर



विनय उजाला

अलीराजपुर, निप्र। कलेक्टर डॉ. अभय अरविंद बेड़ेकर की अध्यक्षता में आज ग्राम पंचायत कवटू में जल गंगा संवर्धन अभियान का शुभारंभ किया गया। जल गंगा संवर्धन अभियान 30 मार्च से 30 जून 2025 तक जल स्रोतों के संरक्षण एवं पुनर्जीवन के लिए मध्यप्रदेश सरकार की पहल है कार्यक्रम को संबोधित करते हुए कलेक्टर डॉ. बेड़ेकर ने कहा कि इस अभियान के माध्यम से हम सभी लोग पानी की बूंद बूंद बचाने का संकल्प लेंगे। इस अभियान के दौरान 18

अमृत सरोवर , 840 छेत तालाब का निर्माण , प्राचीन कुएं बावड़ी जलाशयों का पुनरुद्धार किया जाएगा।

इस अभियान को सफल बनाने के लिए जन सहभागिता सबसे महत्वपूर्ण अंग है। कलेक्टर डॉ. बेड़ेकर ने कवटू ग्राम की प्राचीन महादेव बावड़ी के उत्थान के लिए ग्रामीणों के साथ श्रमदान किया उन्होंने कहा कि इन प्राचीनतम जलाशयों पर हमारा पुराना पारिस्थितिक तंत्र आश्रित रहा है। इसके पुनरुद्धार के लिए सभी ग्रामवासी प्रयास करें ताकि एक उत्तम जल संग्रहण स्रोत हमें प्राप्त हो सके।

मांडू में पुलिस ने पकड़ी अवैध शराब

अवैध शराब से भरा स्कॉर्पियो वाहन किया जप्त, चालक वाहन छोड़कर हुआ फरार

82 हजार रुपए बताई जा रही शराब की कीमत, पुलिस ने जप्त किया शराब से भरा वाहन

विनय उजाला

मांडू, निप्र। मांडू पुलिस को मिली बड़ी सफलता, मांडू थाना क्षेत्र के अंतर्गत मुखबिर की सूचना के बाद ग्राम तीतीपुरा में अवैध शराब की सूचना मांडू पुलिस को मिली, सूचना मिलते ही, मांडू थाना प्रभारी राम सिंह राठौड़ अपनी टीम के साथ रवाना हुए, और विधिवत वाहन को थाने लाया गया है, और गांव से पहले स्कॉर्पियो वाहन को रोक कर इस वाहन की तलाशी ली गई, तलाशी के दौरान वहां में 21 अलग-अलग ब्रांड की शराब की पेटी वाहन में रखी थी। वाहन में से कुल 21 पेटी देशी /विदेशी शराब 211 बल्क लीटर, इन दोनों शराब कि कल कीमत 82 हजार 700 रुपये बताई



गई है, वहीं वाहन स्कॉर्पियो की कीमत 3 लाख 50 हजार, बताई जा रही है, वही इस वाहन क्रमांक में यह शराब सहित इस पुलिस ने जप्त किया है, इस स्कॉर्पियो कार जिसका वाहन क्रमांक यह है **खड09.एश.5299** , मांडू पुलिस ने इस धारा में प्रकरण दर्ज किया है, जिसका अपराध क्रमांक 16/ 25

धारा 34 आबकारी एक्ट, के तहत यह कार्रवाई की गई है, जिसका घटना स्थल ग्राम तीतीपुरा थाना मांडू। आरोपी वाहन चालक मोके पर से वाहन छोड़कर फरार हो गया है अज्ञात वाहन चालक के विरुद्ध अपराध पंजीबध किया गया है। आरोपी मौके से फरार हो गए हैं, पुलिस उनकी तलाशी कर रही है,

यह देसी विदेशी शराब जप्त की है :

- » 12 पेटी बोल्ड बियर
- » 3 पेटी गोवा अंग्रेजी शराब
- » 01 पेटी लंदन प्राइडस
- » 05 पेटी देशी प्लेन मदिरा शराब

इस कार्रवाई में इनका रहा सरहानीय योगदान

मांडू थाना प्रभारी द्व रामसिंह राठौर, उप निरीक्षक अशोक शर्मा, प्रधान आरक्षक गुलसिंग अलावा, आरक्षक जितेंद्र कन्नोजे, आरक्षक रोहित राय आरक्षक दीपक भाटिया आरक्षक देवेन्द्रसिंह डावर सैनिक लक्ष्मण चौहान, सैनिक मनोहर भूरिया 100 डायल पायलेट दीपक वर्मा,आरोपी की तलाश विवेचना की जा रही है। प्रकरण दर्ज कर लिया है, आरोपियों की तलाश जारी है, जल्द आरोपी पुलिस की गिरफ्त में होंगे, क्षेत्र में अवैध गतिविधियां नहीं चलने दी जाएंगी

मुखबिर की सूचना के बाद मौके पर वहां से शराब जप्त कर प्रकरण दर्ज कर लिया है, आरोपी की तलाश की जा रही है, राम सिंह राठौड़ थाना प्रभारी मांडू

विनय उजाला

पेटलावद, निप्र। एक ही नारा एक ही नाम जय श्री राम के उदघोष से पूरा गगन उस गुंजायमान हो गया जब नगर के मुख्य मार्गों पर नगर की धर्मप्रेमी जनता ने विशाल प्रभात फेरी निकाली

सर्व हिन्दू समाज ने निकाली प्रभातफेरी : इस वर्ष चैत्र शुक्ल प्रतिपदा का शुभारंभ 30 मार्च रविवार को है। इस शुभ अवसर पर समस्त हिन्दू समाज पेटलावद के द्वारा चैत्र शुक्ल प्रतिपदा हिन्दू

नववर्ष गुड़ी पड़वा पर विशाल प्रभातफेरीका आयोजन किया गया।

सूर्य नमस्कार कर नववर्ष का स्वागत : उक्त प्रभातफेरी का शुभारम्भ सुबह 06 बजे स्थानीय शंकर मन्दिर प्रांगण से हुआ। जो धर्म पताका लहराते हुए भजनों को धुते हुए नगर के विभिन्न मार्गों से होकर गुजरी। जिसका आतिशबाजी के साथ भव्य स्वागत किया गया उक्त प्रभात फेरी में बड़ी संख्या में नगर की धर्मप्रेमी जनता शामिल हुई। अंत में सबने सूर्यदेव को अर्ध्य देकर सूर्य



नमस्कार किया। नववर्ष का इतना सुंदर और भव्य शुरुआत और शुभारंभ होने से आज हर नगरवासि खुद को हर्षित महसूस कर रहा था।

कैबिनेट मंत्री चौहान की विशेष उपस्थिति में हुए विक्रमोत्सव के अंतर्गत विभिन्न आयोजन

जनजागरण से ही सांस्कृतिक पुनरुत्थान संभव : कैबिनेट मंत्री चौहान

विनय उजाला

अलीराजपुर, निप्र। कैबिनेट मंत्री श्री नागर सिंह चौहान एवं कलेक्टर डॉ. अभय अरविंद बेड़ेकर की विशेष उपस्थिति में कॉलेज सभागार में नववर्ष प्रतिपदा के अवसर पर विक्रमोत्सव 2025 के अंतर्गत सूर्य उपासना कार्यक्रम आयोजित किया गया।

इस कार्यक्रम में सर्वप्रथम कैबिनेट मंत्री चौहान एवं कलेक्टर डॉ. बेड़ेकर ने सभी अधिकारियों एवं शिक्षकों की उपस्थिति में सूर्य देव की उपासना करते हुए अर्घ्य समर्पित किया। इसके पश्चात प्रति एवं गतिशीलता के प्रतिक के रूप में



ब्रह्म ध्वज की स्थापना की। कार्यक्रम को संबोधित करते हुए कलेक्टर डॉ. बेड़ेकर ने बताया कि विक्रमोत्सव के आयोजन का उद्देश्य नई पीढ़ी के अंदर वैदिक काल गणना के विषय में जिज्ञासा जागृत करना है। कलेक्टर डॉ. बेड़ेकर ने बताया

कि आज का दिन सृष्टि प्रारंभ एवं विक्रम संवत के प्रारंभ होने का दिवस है, आज से काल गणना के अनुसार हम लोग 2082 वे वर्ष में प्रवेश कर रहे हैं। उन्होंने कहा कि आज का दिन भारतीय संस्कृति में नव वर्ष के रूप में मनाया जाता है। देश में गुड़ी



पड़वा, चैती चांद उगादी जैसे नामों से इस दिन को मनाया जाता है। कैबिनेट मंत्री चौहान ने उपस्थित जनों को नव वर्ष की शुभकामनाएं प्रेषित की एवं बताया कि यह मध्यप्रदेश शासन की अच्छी पहल है कि भारतीय

नव वर्ष को इतने बड़े स्तर पर मनाया जा रहा है। विक्रमोत्सव के माध्यम से इतिहास की जो जानकारी हमें नहीं प्राप्त थी वह भी पहुंचाई जा रही है। हमारी संस्कृति में काल गणना प्राचीन समय से की जा रही है। इसके विषय में जानकारी का अभाव



रहता है। इस कार्यक्रम के माध्यम से जो जानकारी आप लोगों को प्राप्त हुई है वह जन जन तक पहुंचाए, उसी के माध्यम से सांस्कृतिक पुनरुत्थान संभव होगा। उन्होंने इस दौरान वैदिक इतिहास की जानकारी से परिपूर्ण पुस्तक का भी विमोचन किया।

उन्होंने कहा कि इस पुस्तिका में उज्जैन के राजा विक्रमादित्य द्वारा वैदिक काल गणना, वैदिक घड़ी, अदि के विषय में विस्तृत जानकारी है। इसके पश्चात मध्यप्रदेश नाट्य विद्यालय के श्री शैलेन्द्र मण्डोड़ एवं आयशा चौहान के नाट्य दल द्वारा सम्राट

विक्रमादित्य पर केन्द्रीत नाट्य का मंचन किया जिसमें राजा विक्रमादित्य के जीवन के विषय में, विक्रम संवत की अवधारणा एवं शक साम्राज्य पर मालवा नरेश विक्रम सेन की विजय का सजीव मंचन किया गया। इस दौरान संयुक्त कलेक्टर सुश्री प्रियांशी भंवर् , अनुविभागीय अधिकारी श्री एसआर यादव , सीजी गोस्वामी , डिप्टी कलेक्टर सुश्री निर्मला कलमे , प्रभारी सहायक आयुक्त संजय परवाल ,जिला शिक्षा अधिकारी अर्जुन सिंह सोलंकी , समेत होस्टल अधीक्षक एवं अधीक्षिकाएं एवं संबंधित विभाग कर्मचारी उपस्थित थे।

संक्षिप्त समाचार

आकृति श्रीवास्तव को पीएचडी की उपाधि



भोपाल (विनय उजाला)। रिसर्च स्कॉलर आकृति श्रीवास्तव को पीएचडी की उपाधि प्रदान की गई है। उन्हें पीएचडी की उपाधि देवी अहिल्या विश्विद्यालय इंदौर द्वारा ए कम्प्रेटिव स्टडी ऑन सिल्क प्रोड्यूस्ड बाई डिफरेंट स्पीसीसऑफ स्पाइडर्स विषय पर उनके शोध कार्य के लिए प्रदान की गई है। शोध कार्य के दौरान आकृति के अंतरराष्ट्रीय स्तर पर शोध पत्र भी प्रकाशित हुए हैं।

नेशनल सेंटर ऑफ बायो टेक्नोलॉजी इनफॉर्मेशन में शोध संबंधित स्पाइडर प्रजातियों के सीक्वेंस (पेटेंट) भी प्रकाशित हो चुके हैं। आकृति श्रीवास्तव ने अपना शोध कार्य होल्कर साइंस कॉलेज इंदौर के प्रो.(डॉ.) विपुल कर्तिर्ति शर्मा के निर्देशन में किया है। आकृति श्रीवास्तव की इस उपलब्धि पर श्री आर.पी. श्रीवास्तव एवं शासकीय उमावि की सेवानिवृत्त प्राचार्य डॉ. इंदिरा श्रीवास्तव सहित अन्य शुभचिंतकों ने बधाई और शुभकामनाएं दी हैं।

उप मुख्यमंत्री शुक्ल ने पचमठा धाम में पूजा-अर्चना की
भोपाल, निप्र। विक्रम संवत 2082 का प्रथम दिन उल्लास पूर्वक मनाया गया। प्रदेश के उप मुख्यमंत्री राजेंद्र शुक्ल ने विक्रम नववर्ष पर पचमठा धाम में आदि शंकराचार्य द्वारा स्थापित शिव मंदिर में पूजन-अर्चन कर भगवान आशुतोष का आशीर्वाद प्राप्त किया। इस अवसर पर शुक्ल सूर्य उपासना कार्यक्रम में भी शामिल हुए। उप मुख्यमंत्री शुक्ल ने नववर्ष की शुभकामनाएं देते हुए कहा कि धर्म व अध्यात्म हमारी सबसे बड़ी ताकत है। मां भगवती की आराधना के नौ दिन हमें सही दिशा में काम करने की ताकत देते हैं। मां की कृपा सभी पर रहे और हम सब जन कल्याण के लिए तत्पर रहें। उन्होंने राम दरबार को मां बीहर के तट पर विभिन्न धार्मिक आयोजनों के लिए साधुवाद दिया। उन्होंने कहा कि राम दरबार के सदस्य नई चेतना के उदय का कार्य कर रहे हैं। इस अवसर पर डॉ. प्रभाकर चतुर्वेदी सहित राम दरबार के सदस्य उपस्थित रहे।

मिशन लाइफ के लिये ईको क्लब का गठन

भोपाल, निप्र। प्रदेश में स्कूलों में विद्यार्थियों को पर्यावरण संबंधी गतिविधियों, जलवायु परिवर्तन और अन्य पर्यावरणीय मुद्दों के प्रति संवेदनशील और पर्यावरण के प्रति जिम्मेदार बनाने के लिए लोक शिक्षण संचालनालय ने स्कूलों में ईको क्लब गठित किए जाने का निर्देश दिा है। इसके लिए समस्त जिला शिक्षा अधिकारियों को पत्र लिखा गया है। पत्र में निर्देश दिए गए हैं कि मिशन लाइफ के लिए स्कूलों में ईको क्लब का गठन किया जाए। पर्यावरण संरक्षण पर केंद्रित आयोजन किए जाएं। इन आयोजनों में विद्यार्थियों की उपस्थिति सुनिश्चित की जाए। मिशन लाइफ के अंतर्गत एनसीईआरटी द्वारा एनआईसीटीई के साथ प्रौद्योगिकी पार्टनर के रूप में एक पोर्टल बनाया गया है। पोर्टल में ईको क्लब की सहायता के लिए मैनुअल और डेमो वीडियो तैयार किए गए हैं। जिला शिक्षा अधिकारियों को अपने क्षेत्र की शालाओं में मिशन लाईफ पोर्टल के उपयोग करने के लिए कहा गया है। लोक शिक्षण संचालनालय ने प्रदेश की शालाओं में प्रदूषण के दुष्परिणामों से विद्यार्थियों को जागरूक करने के लिए विशेष अभियान चलाने के लिये कहा है। अभियान में रबी की फसल के बाद पचाली जलाने से पर्यावरण, मानव स्वास्थ्य एवं कृषि उत्पादन पर विपरित प्रभाव पड़ने की जानकारी विद्यार्थियों को देने के लिए कहा गया है।

कायस्थम द्वारा सम्मानित श्री किरण कुमार खरे बने मंडलेश्वर किरणानंद



भोपाल, निप्र। समाज सेवा के क्षेत्र में श्रेष्ठ योगदान के लिए कायस्थम द्वारा सम्मानित दमोह निवासी श्री किरण कुमार खरे को पिछले दिनों प्रयागराज में हुए महाकुंभ में चित्रगुप्त अखाड़ा चित्रगुप्त पीठ संत महासभा ने मंडलेश्वर की उपाधि प्रदान की है। श्री किरण कुमार खरे अब मंडलेश्वर किरणानंद कहलाएंगे। चित्रगुप्त अखाड़ा के अध्यक्ष स्वामी चक्रपाणि महाराज व अखाड़ा के महामंत्री चित्रगुप्त पीठ वृंदावन के पीठाधीश्वर स्वामी सच्चिदानंद महाराज के साथ देश-विदेश से आए संत- महारत्ना, व श्रद्धालुओं ने मेला परिषद सेक्टर 5 में चित्रगुप्त अखाड़ा के शिविर में अपनी धर्मध्वजा लेकर पदयात्रा की थी और संगम में अनुभू स्नान कर पटाभिषेक का आयोजन किया था। जिसमें भारत के विभिन्न प्रांतो से आए संत समाज ने चित्रगुप्त अखाड़े की सदस्यता ग्रहण की थी। कायस्थम के अध्यक्ष जलय श्रीवास्तव एवं महासचिव अभय श्रीवास्तव ने हाल में मंडलेश्वर किरणानंद से भेंट कर उन्हें शुभकामना देते हुए आशा व्यक्त की थी कि वे मध्य प्रदेश में भी चित्रगुप्त अखाड़े की ध्वजा को ऊंचाई प्रदान की।

सरकार कृषि उपभोक्ताओं के बिजली बिलों का 93 प्रतिशत सब्सिडी के रूप में वहन करेगी : ऊर्जा मंत्री

विनय उजाला

भोपाल, निप्र। नियामक आयोग द्वारा 29 मार्च 2025 को जारी विद्युत दरों के अनुसार क्रमशः 3 हॉर्स पॉवर, 5 हॉर्स पॉवर एवं 10 हॉर्स पावर के पंप पर कृषि उपभोक्ताओं को पूरे वर्ष में 30,730 रुपए, 54,671 रुपए एवं 1,15,655 रुपए का देयक बनता है।

इसमें राज्य शासन द्वारा कृषि पंपो पर की गई सब्सिडी की घोषणा अनुसार किसानों को मात्र 750पा प्रति हॉर्स पावर प्रति वर्ष अर्थात किसानों को 3 हार्स पॉवर पंप पर 2250 रुपए, 5 हार्स पॉवर के पंप पर 3750 रुपए एवं 10 हार्स पॉवर के पंप पर 7500 रुपए का ही भुगतान करना होगा।

37 लाख कृषि उपभोक्ताओं को मिल रहा लाभ

तोमर ने बताया कि सरकार द्वारा लिए गए निर्णय अनुसार कृषि उपभोक्ताओं को विद्युत



सेवानिवृत्त पुलिस अधिकारियों व कर्मचारियों को अपने कार्यकाल में उत्कृष्ट प्रदर्शन के लिए किया गया सम्मानित

सेवानिवृत्त पुलिस अधिकारियों की सीख उत्कृष्ट कार्य करने के लिए करती है प्रेरित : डीजीपी मकवाणा

पुलिस महानिदेशक श्री कैलाश मकवाणा बतौर मुख्य अतिथि रहे उपस्थित

विनय उजाला

भोपाल, निप्र। मध्य प्रदेश पुलिस पेंशनर्स एसोसिएशन द्वारा शनिवार 29 मार्च को 22वें विशिष्ट सदस्य सम्मान समारोह का आयोजन किया गया। जहांगीराबाद स्थित पुलिस परिवहन शोध संस्थान (पीटीआरआई) में आयोजित कार्यक्रम में मध्यप्रदेश के पुलिस महानिदेशक श्री कैलाश मकवाणा बतौर मुख्य अतिथि उपस्थित रहे। इस अवसर पर उन्होंने कार्यक्रम में उपस्थित सेवानिवृत्त पुलिसकर्मियों और मेधावी विद्यार्थियों को उत्कृष्ट प्रदर्शन के लिए सम्मानित किया। इस अवसर पर डीजीपी श्री कैलाश मकवाणा ने अपने संबोधन में अपने करियर के शुरुआती दिनों को याद किया और कहा कि जब मैं अपने करियर की शुरुआत को देखता हूं, तो मुझे हमारे केडर के लीजेंड कहे जाने वाले वरिष्ठ अधिकारियों की याद आती है। श्री मालवीय साहब जैसे अधिकारियों से हमें हमेशा प्रेरणा मिलती रही है। उन्होंने यह भी कहा कि पुलिस सेवा के दौरान उन्हें कई प्रतिष्ठित



अधिकारियों के मार्गदर्शन में कार्य करने का सौभाग्य प्राप्त हुआ, जिनमें श्री अरुण गुर्दू, श्री नरेंद्र प्रसाद, श्री पी.एल. पांडे, श्री एम.आर. ज्योतिष चंद्र सहित अन्य वरिष्ठ अधिकारियों का मार्गदर्शन मिला। उन्होंने बताया कि सेवानिवृत्त पुलिस अधिकारियों की सीख हर पुलिस अधिकारी और कर्मचारी को सदैव उत्कृष्ट कार्य करने के लिए प्रेरित करती है। इनके उदार कृतित्व व मार्गदर्शन के कारण हम उन्हें प्रणम्य मानते हैं और उनके प्रति आदर भाव रखते हैं। मप्र पुलिस का इतिहास काफी गौरवशाली रहा है। इसमें हमारे सेवानिवृत्त अधिकारियों का महत्वपूर्ण योगदान रहा है। डीजीपी श्री

सेवानिवृत्त अधिकारियों के अनुभव का किया जाएगा उपयोग

डीजीपी डीजीपी श्री कैलाश मकवाणा ने कहा कि बड़ी खुशी की बात है कि मध्यप्रदेश पुलिस के सेवानिवृत्त अधिकारी आज भी टीम भावना के साथ समाज सेवा कर रहे हैं। पेंशनर्स वेलफेयर एसोसिएशन भी समाज में पुलिस की अच्छी छवि निर्मित करने में सहयोग देने के लिए आगे आए। उन्होंने कहा कि पुलिस बल के प्रशिक्षण में सेवानिवृत्त पुलिस अधिकारियों के अनुभव का उपयोग किया जाएगा।

मकवाणा ने अपने प्रशिक्षण और फील्ड कार्यकाल का स्मरण करते हुए कहा कि श्री सुरेंद्र सिंह साहब मेरे पहले एसपी थे, जिनके अधीन मैंने पुलिसिंग के शुरुआती गुर सीखे। पुलिस मुख्यालय में पहली ड्रुल पोस्टिंग के दौरान श्री जी.पी. दुबे सर से प्रशासनिक कार्यों की बारीकियां सीखीं। इस अवसर पर पूर्व डीजीपी श्री मालवीय साहब, श्री जेपी दुबे साहब, श्री रघुवंशी साहब, श्री सोनी साहब, मध्य प्रदेश पुलिस

पेंशनर्स एसोसिएशन के अध्यक्ष श्री गणेश प्रसाद दुबे, सचिव श्री नरेंद्र सक्सेना, श्री विनीत कपूर सहित बड़ी संख्या में पुलिस अधिकारी और कर्मचारी उपस्थित रहे।

इन विशिष्ट सदस्यों को किया गया सम्मानित : कार्यक्रम में डीजीपी श्री मकवाणा द्वारा भारतीय पुलिस सेवा के श्री उपेंद्र वर्मा और राज्य पुलिस सेवा के श्री आर सी छारी, श्री आर बी शर्मा, श्री ए के श्रीवास्तव, श्री ए

बच्चों ने इस साल 12वीं बोर्ड की परीक्षा में 95 प्रतिशत से अधिक अंक हासिल कर विशेष योग्यता प्राप्त की है या प्रावीण्य सूची में अपना स्थान बनाया है। यह पुरस्कार 1961 बैच के आईपीएस स्वर्गीय सुरेन्द्रनाथ चतुर्वेदी की स्मृति में उनकी पत्नी सुबोध चतुर्वेदी द्वारा दिया जाता है। पुरस्कृत विद्यार्थियों में पलक यादव, नित्या श्रीवास्तव, जयंत पांडे, शुभी शुक्ला और उन्नति शर्मा शामिल हैं।

इसके अलावा इस समारोह में रिटायर्ड आईपीएस अधिकारी श्री आर सी पवार की किताब अपराध अनुसंधान और एसोसिएशन की वार्षिक पत्रिका सात्विक का विमोचन भी मुख्य अतिथि द्वारा किया गया।

भविष्य के लिए जल संरक्षण आवश्यक है : इंजीनियर नायक

अंतरराष्ट्रीय जल दिवस के उपलक्ष्य में एमसीबीयू में हुआ सार्यक व्याख्यान

विनय उजाला

छतरपुर। महाराजा छत्रसाल बुंदेलखंड विश्वविद्यालय छतरपुर की कुलगुरु प्रोफेसर शुभा तिवारी के संरक्षण, कुलसचिव श्री यशवंत सिंह पटेल के निर्देशन एवं भूगर्भ शास्त्र विभागाध्यक्ष डॉ.पी.के. जैन के मार्गदर्शन में अंतर्राष्ट्रीय जल दिवस पर शनिवार 29 मार्च को अतिथि व्याख्यान का आयोजन, सरस्वती हॉल में किया गया। मीडिया समिति सदस्य श्रीमती नितिका यादव के मुताबिक इस कार्यक्रम में सर्वप्रथम मां सरस्वती का पूजन वंदन एवं माल्यार्पण किया गया। व्याख्यान में मुख्य अतिथि के रूप में इंजीनियर आर.



एस. नायक सेवानिवृत्त अधीक्षण अभियंता जल संसाधन विभाग रहे। विशिष्ट अतिथि के रूप में प्रो. अर्चना जैन, संकायाध्यक्ष, विज्ञान संकाय उपस्थित रही। प्रो. जैन ने इंजीनियर नायक का संक्षिप्त में परिचय देते हुए बतलाया कि इंजीनियर नायक जल संसाधन में आई. आई .टी रुढ़की से स्नातकोत्तर उपाधि प्राप्त करने वाले बुंदेलखंड में प्रथम व्यक्ति रहे हैं।

श्री नायक ने अपने उद्बोधन में बतलाया कि जल की मांग बहुत बढ़ रही हैं तथा जल का प्रदूषण एक बहुत बड़ी समस्या बनती जा रही हैं। जल एक मात्र ऐसा प्राकृतिक संसाधन हैं जिसकी पूर्ति प्रकृति द्वारा हर एक वर्ष पूर्ण कर दी जाती हैं। इंजीनियर नायक ने इसी के साथ बतलाया कि भूजल का अध्ययन भूगर्भशास्त्र के अंतर्गत आता हैं। जिसका

अध्ययन सिविल इंजीनियर को भी करना होता हैं। भूजल ताजे पानी का सोर्स है प्रति व्यक्ति जल की मांग बढ़ रही है तथा ताजे जल का प्रतिशत लगातार घटता जा रहा है जिसके लिए जल संरक्षण बहुत ही आवश्यक हैं।

जल का उपयोग सीमित एवं बुद्धिमत्ता से करना चाहिए। इस व्याख्यान ने एम एस सी द्वितीय तथा एम एस सी चतुर्थ सेमेस्टर के सभी विद्यार्थी, रिसर्च स्कॉलर तथा विभाग के अतिथि विद्वान उपस्थित रहे। व्याख्यान के अंत में अतिथि विद्वान आशी जैन के द्वारा आभार ज्ञापित किया गया तथा मुमताज जहां मंसूरी ने मंच संचालन किया।

युवा पीढ़ी को विक्रमोत्सव मनाए जाने की जानकारी पहुंचानी होगी : मंत्री सिंह

विनय उजाला

भोपाल, निप्र। स्कूल शिक्षा एवं परिवहन मंत्री उदय प्रताप सिंह के मुख्य आतिथ्य में जिला मुख्यालय के देव नरसिंह मंदिर परिसर नरसिंहपुर में विक्रमोत्सव 2025 के अंतर्गत कोटि सूर्य उपासना कार्यक्रम का आयोजन किया गया। कार्यक्रम का शुभारंभ कन्या पूजन व दीप प्रज्वलित कर ब्रह्मध्वज वंदना के साथ किया गया। कार्यक्रम में सम्राट विक्रमादित्य नाट्य का

मंचन की प्रस्तुति श्री प्रवीण नामदेव के निर्देशन में दी गई। स्कूल शिक्षा मंत्री श्री सिंह ने नव संवत्सर, विक्रम संवत-2082 और चैत्र नवरात्र की शुभकामनायें देते हुए कहा कि देश व प्रदेश में यह कार्यक्रम आयोजित किए जा रहें हैं। आज सही मायने में गौरव व उत्सव का दिन है।

आज का युग परिवर्तन का युग है। हमारी संस्कृति विश्व की श्रेष्ठ संस्कृतियों में से एक है। आज इस कार्यक्रम में देश के प्रधानमंत्री श्री

नरेन्द्र मोदी और मुख्यमंत्री डॉ. मोहन यादव भी सहभागिता कर रहे हैं। मंत्री सिंह ने कहा कि भारत के विश्व गुरु बनने की संकल्पना साकार होने वाली है।

आदि शंकराचार्य से लेकर हमारे धर्मगुरु इसे स्थापित करने में जुटे हैं। आज पूरे प्रदेश में धार्मिक आयोजन हो रहे हैं। मुख्यमंत्री डॉ. यादव ने विक्रम संवत को प्रदेश में भूमधाम से मनाने का निर्णय लिया है। मंत्री सिंह ने कहा कि पूर्वजों को स्मरण व श्रद्धासुमन अर्पित करने का अवसर है।

मुख्यमंत्री ने चेटी चंड पर्व पर भगवान झूलेलाल जयंती और नववर्ष की दी मंगलकामनाएं

भगवान श्रीकृष्ण से जुड़े स्थानों को तीर्थस्थल के रूप में किया जा रहा विकसित

विनय उजाला

भोपाल, निप्र। मुख्यमंत्री डॉ. मोहन यादव ने रविवार को उज्जैन के टावर चौक पर आयोजित कार्यक्रम में प्रदेशवासियों एवं विशेष रूप से सिंधी समाज के सभी भाई और बहनों को चेटी चंड महापर्व की मंगलकामनाएं दीं। मुख्यमंत्री ने कहा कि चेटी चंड सिंधी समुदाय का एक प्रमुख त्योहार है, जिसे भगवान झूलेलाल के जन्मोत्सव के रूप में मनाया जाता है। वे जल देवता के रूप में पूजे जाते हैं। कार्यक्रम में विशिष्ट अतिथि सुप्रसिद्ध अभिनेता श्री गोविंदा भी सम्मिलित हुए।

मुख्यमंत्री डॉ. यादव ने कहा कि चेटी चंड का यह पावन पर्व भगवान झूलेलाल की कृपा से सभी के जीवन में सुख, समृद्धि और शांति लेकर आए। उज्जैन नगरी भगवान श्रीमहाकाल और श्रीकृष्ण की नगरी है, यह कला की



नगरी, उत्कर्ष की नगरी है, आध्यात्म का केंद्र है, सम्राट विक्रमादित्य की नगरी में विक्रमोत्सव के अवसर पर सभी को चेटी चंड पर्व और चैत्र प्रतिपदा की मंगलकामनाएं। मुख्यमंत्री डॉ. यादव ने कहा कि यह अवसर हमें प्रेम, सद्भाव और सामाजिक एकता के मूल्य सिखाता है। भगवान झूलेलाल का आशीर्वाद देश-प्रदेश पर बना रहे और हमारा प्रदेश विकास,

भाईचारे और खुशहाली की नई ऊंचाइयों को छुए।

मुख्यमंत्री डॉ. यादव ने कहा कि हम पशुपालक कृषक भाइयों के लिए दूध उत्पादन में वृद्धि करने पर बोनस प्रदान कर रहे हैं, जिससे उनकी आय में वृद्धि होगी। भगवान श्रीकृष्ण के जीवन से जुड़े स्थानों को तीर्थ के रूप में श्रीकृष्ण पाथेय न्यास अंतर्गत विकसित कर रहे हैं। सांसद अनिल फिरोजिया ने चैत्र प्रतिपदा नववर्ष और चेटी चंड

पर्व की मंगलकामनाएं दी। अभिनेता गोविंदा ने कहा कि भगवान बाबा श्रीमहाकाल और भगवान झूलेलाल सभी के जीवन में सुख शांति और समृद्धि देकर सबका कष्ट हरे। उन्होंने मुख्यमंत्री डॉ. यादव को विकास और अध्यात्म को साथ लेकर कार्य करने के लिए मंगलकामनाएं दीं। मुख्यमंत्री डॉ. यादव ने अतिथियों के साथ दीप प्रज्वलित कर कार्यक्रम की शुरुआत की।



विनय उजाला

झुम्मरखाली। शासकीय प्राथमिक शाला झुम्मरखाली विकास खंड हरसूद जिला खंडवा में आज एफ एल एन मेले का सफल आयोजन किया गया। इस मेले का मुख्य उद्देश्य बच्चों के बौद्धिक, शारीरिक, भाषा विकास और गणितीय कौशल को प्रोत्साहित करना था, जिससे उनकी प्रारंभिक शिक्षा को और अधिक मजबूत किया जा सके।

कार्यक्रम के अंतर्गत विभिन्न शैक्षिक स्टॉल लगाए गए, जिनमें गणित की पूर्व तैयारी, भाषा विकास, शारीरिक गतिविधियाँ और बच्चों का कोना जैसी आकर्षक प्रस्तुतियाँ शामिल थीं। बच्चों ने पूरे आत्मविश्वास के साथ भाग लिया और अपने कौशल का शानदार प्रदर्शन किया। इस आयोजन में मातृशक्ति की भूमिका विशेष रूप से सराहनीय रही। बड़ी संख्या में माताओं ने उत्साहपूर्वक भाग लेकर न केवल बच्चों का मनोबल बढ़ाया बल्कि उनकी प्रतिभा को और निखारने में सहयोग किया। शिक्षिका नीतू ठाकुर ने कहा, एफ एल एन मेला बच्चों के बुनियादी कौशल को विकसित करने की दिशा में एक महत्वपूर्ण कदम है। इस तरह के आयोजन न केवल शिक्षा को रोचक बनाते हैं, बल्कि बच्चों की सीखने की क्षमता को भी बढ़ाते हैं।

मेले के सफल आयोजन में विद्यालय परिवार, शिक्षकों और अभिभावकों का महत्वपूर्ण योगदान रहा। सभी ने इस पहल की सराहना की और भविष्य में भी ऐसे शैक्षिक और प्रेरणादायक कार्यक्रम आयोजित करने की प्रतिबद्धता जताई। शिक्षिका नीतू ठाकुर व श्रीमती प्रधान पाठिका चंद्रमणि उड़के ने सभी को धन्यवाद दिया इस कार्यक्रम के सफल आयोजन के लिए नीतू ठाकुर सभी का आभार माना।

मुख्यमंत्री डॉ. यादव ने कार्यक्रम में ध्वजा फहराकर ने चेटी चंड पर्व पर आयोजित सामाजिक रैली की शुरुआत की।

कार्यक्रम में विधायक अनिल जैन कालूहेड़ा, महापौर मुकेश टटवाल, नगर जनप्रतिनिधि संजय अग्रवाल, नगर निगम सभापति कलावती यादव, संतोष लालवानी, महेश परियानी, जनप्रतिनिधि और समाजसेवी उपस्थित रहे।



संक्षिप्त समाचार

चैत्र प्रतिपदा गुड़ी घरों घर बांधी
गुड़ी पड़वा हिंदू नववर्ष मनाया

कसरावद, निप्र। नगर सहित क्षेत्र में रविवार को गुड़ी पड़वा के अवसर पर श्रद्धालुओं ने घरों में गुड़ी बांधी पूजन कर सुख समृद्धि की कामना मांगी। श्रद्धालुओं ने अगामी वर्ष बेहतर हो सुख समृद्धि की कामना मांगी। गुड़ी पड़वा के साथ ही चैत्र नवरात्रि की शुरुआत आरंभ हुई है। प्राचीन देवी मंदिरों में पूजन, दर्शन के लिए श्रद्धालु पहुंचे। प्राचीन भवानी माता मंदिर व बड़ी माता मंदिर सहित पानवा सात माता मंदिरों के अतिरिक्त प्राचीन मंदिरों में विशेष श्रृंगार कर देवी आराधना कर पूजन किया। यह कर्म 'नौ दिनों तक जारी रहेगा।

राष्ट्रीय हिंदू वाहिनी संगठन के
द्वारा हिंदू नववर्ष मनाया



महेश्वर, निप्र। राष्ट्रीय हिंदू वाहिनी संगठन के द्वारा गणेश मंदिर टैक्सी स्टैंड पर हिंदू नववर्ष गुड़ी पड़वा की शुभकामनाएं तिलक लगाकर माता बहन के चरण छूकर शुभकामनाएं दी। आयोजन में जिला मंत्री सुभाष नायक, समाजसेवी कमल कबूलकर, समाजसेवी संजू वर्मा, प्रमोद शर्मा, संतोष वर्मा, संजू नयता, मोहन कदम, अमित नायक, राहुल वर्मा, रामेश्वर कनाडे, महेश वर्मा, सतीश पाटीदार सभी कार्यकर्ता कार्यक्रम में उपस्थित रहे।

बीमार गाय की मौत, गौ सेवकों
ने अंतिम संस्कार कराया



कसरावद, निप्र। नगर के नया बस स्टैंड परिसर में पिछले लंबे समय से रमेश सोलंकी की गाय बीमार थी। रविवार को गाय की मौत हो गई। इसके बाद गौ सेवकों ने नगर परिषद को सूचना दी। जेसीबी की मदद से गाय को उठाया फिर गाय पालक ने पूजन किया। इसके पश्चात गौ सेवकों ने गांव बाहर विधि विधान पूर्वक अंतिम संस्कार किया। नगर मे पिछले लंबे समय गौ सेवा को लेकर युवा आगे आ रहे हैं। लोगों ने कहा युवाओ का सराहनीय कार्य है। नगर में गायों की सुरक्षा को लेकर पूर्व मे रात्रि के समय रेडियम स्टीकर व बेल्ट भी गौ सेवकों ने सड़क व गांव में घूमने वाले पशुओं मे गाय तथा बछड़ों को सड़क दुर्घटना से बचाव के लिए रेडियम स्टीकर बांधकर सुरक्षा कर रहे हैं। ताकि सड़क दुर्घटना से पशुओं की जान बचाई जा सके।

एक करोड़ इक्कीस लाख से ज्यादा गायत्री मंत्रों का सामूहिक जप हुआ

गायत्री महाअनुष्ठानमें आदिवासी अंचल से पुण्य परमार्थ

विनय उजाला

बड़वानी, निप्र। संधवा तहसील के आदिवासी ग्राम झिरीजामली में गायत्री मंत्र अनुष्ठान का आयोजन हुआ। साली टांडा के संत डेमनिया बाबा के बताए मार्ग पर आदिवासी समाज के हजारों व्यक्तियों द्वारा ईश्वर भक्ति और आध्यात्मिकता से जुड़कर आत्म बोध और आत्म विस्तार की ओर बढ़ रहे हैं। गायत्री यज्ञ से अपने आप को जोड़कर सामाजिक क्रांति का नया अध्याय भी लिख रहे हैं। जनवरी माह से सामूहिक गायत्री मंत्र अनुष्ठान का प्रारंभ किया गया था, 12 घंटे का सामूहिक जप किया गया। एक घंटे की पाली में 260 से भी ज्यादा व्यक्ति ध्यान मुद्रा में बैठकर गायत्री मंत्र, शांत चित्त होकर जप क्रम करते हैं।

महिलाओं की पारी अलग रही 108 मनकों की माला एक घंटे में 12 माला प्रति व्यक्ति द्वारा 12 पाली में 260 भाई बहनों द्वारा कुल 40,43,520 गायत्री मंत्रों



का जप आत्मकल्याण और विश्व कल्याण की भावनाओं के लेकर किया गया। फरवरी माह के पश्चात तृतीय सामूहिक साधना का अनुष्ठान ग्राम झिरीजामली के गायत्री प्रज्ञा पीठ द्वारा पूर्ण हुआ। तीन अनुष्ठान में एक करोड़ इक्कीस लाख गायत्री मंत्र का जप ग्रामीण अंचल के आदिवासी भाई बहनों द्वारा श्रद्धा समर्पण उपहास रख कर पूर्ण किया। साली टांडा शक्ति पीठ के व्यवस्थापक नरेंद्र डावर ने बताया कि

हमारा संकल्प जन्म शताब्दी वर्ष में सबके कल्याण के लिए साधना अभियान आगामी 9 माह तक सतत ग्रामों में चलेगा।

जिला समन्वयक महेंद्र भावसार ने महाअनुष्ठान को प्रदेश स्तर का श्रेष्ठ अभियान बताया इतनी बड़ी संख्या में एक साथ गायत्री जप 12 घंटे केवल बड़वानी जिले में ही हो रहा है। श्रद्धा का यह अनुष्ठान मातृ कोई कार्यक्रम नहीं है बल्कि समाज की कुरृतियों और व्यसन में लिप्त



व्यक्तियों को सही दिशा धारा देकर अच्छे भविष्य की नींव रखने का अवसर है, जिसमें सैकड़ों भाई-बहन गायत्री साधना कर अपने आप को धन्य बना रहे हैं। आदिवासी समाज की युवा पीढ़ी व्यसन को त्याग कर आध्यात्मिक कायाकल्प के सूत्रों और सिद्धांतों पर चलने के लिए संकल्पित हो रही है। पंडित श्रीराम शर्मा आचार्य जी की समाज अभिनव रचना सद विचारों की गंगा से ग्राम ग्राम में जन जागृति आ रही है।

मतांतरण उन्मलन में गायत्री मंत्र साधना से संबल मिलना तय है। आयोजन पूर्व संध्या कालीन विराट मंगल कलश यात्रा ग्राम झिरीजामली में जय घोष करते निकाली गई। अनुष्ठान का संकल्प ऋषि संदेश के साथ प्रकाश नरगावे ने संपन्न कराया गायत्री शक्ति पीठ साली टांडा के नरेंद्र डावर के साथ कुचीया आलावे, विक्रम जमरे,तुलसीराम नरगावे,रूपसिंह दादा, कविता डावर, सुनीता जी, भानू जमरे और गायत्री परिजन उपस्थित रहे।

जल गंगा संवर्धन अभियान को सफल बनाने शिवकुंज योगा गुप ने ली शपथ



विनय उजाला

बड़वानी, निप्र। डग-डग पानी पग-पग निर कह रहा है भारत का सुंदर अतीत। किसी जमाने में पग- पग पर हमें पानी के पोखर बहते हुए नजर आते थे। जहां खोदो वहां पानी हर पानी के परंपरागत स्रोत जल से लबालब होते थे। हमारी संस्कृति में भी नदी पूजन, कुआं पूजन इत्यादि जल स्रोतों की मुख्य कार्यक्रमों के साथ-साथ विशेष अवसरों पर पूजन अर्चन का विधान है। किंतु बढ़ती जनसंख्या एवं आधुनिक जीवन शैली में कहीं ना कहीं हम अपने पुराने जल स्रोतों की सही देखभाल करने में चूक रहे हैं। जिसे ध्यान आकर्षण करने के लिए मध्य प्रदेश शासन जल गंगा

संवर्धन अभियान 2025 जैसे सामुदायिक जागरूकता अभियान चला रहा है। इस अभियान से जहां लोगों में जल का दुरुपयोग रोकने की भावना जागृत हो रही है, वहीं वर्षाकाल के जल को सहेजने के लिए भी लोग आगे आने लगे हैं।

इस अभियान को सफल बनाने के लिए प्रतिवर्ष अनुसार शिवकुंज योगा गुप के द्वारा इस वर्ष भी सामूहिक शपथ लेकर जल गंगा संवर्धन अभियान में अपनी भागीदारी सुनिश्चित करने के लिए प्रण किया। इस अवसर पर सदस्यों ने शिव कुंज की तलहटी के आगजनी से क्षतिग्रस्त क्षेत्र को भी फिर से जल की हर एक बूंद का सदुपयोग कर उसे पुनः हरा भरा बनाने के लिए भी अपनी प्रतिबद्धता व्यक्त की।

शिवधाम धर्मशाला में गूंजे रनुबाई के पारंपरिक गीत

गणगौर महोत्सव में निमाड़ी लोकगीतों पर महिलाओं ने किए झालरिया नृत्य

विनय उजाला

मंडलेश्वर, निप्र। नगर की महिलाओं द्वारा निमाड़ की लोक संस्कृति एवं पर्यावरण संरक्षण के उद्देश्य से बनाए गए मंच शिवांगिनी द्वारा शनिवार देर शाम माता की बाड़ी में गणगौर महोत्सव का आयोजन किया गया। जिसने महेश्वर की प्रसिद्ध लोक गायिका मनीषा शास्त्री ने निमाड़ी गणगौर गीतों की आकर्षक प्रस्तुतियां दी। आयोजन के शुरुवात में संस्था की महिला सदस्यों ने आगंतुक अतिथियों का स्वागत किया। गणपति वंदना और मां नर्मदा की आराधना से शुरू हुआ गणगौर महोत्सव देर रात्रि तक माता के लोकगीतों से सजा रहा। मां नर्मदा की आराधना पर आधारित निमाड़ी लोक गीत पर संस्था की सदस्या दिव्या मोयदे, प्रज्ञा मोयदे, अर्चना



उपाध्याय एवं निधि डोंगरे सहित अन्य ने सामूहिक नृत्य पेश किया। कार्यक्रम का संचालन प्राची पटवारी एवं डॉ. नीलम तवर ने किया। सामाजिक समरसता का अनुपम उदाहरण बना महोत्सव : संस्था की सदस्या हर्षा शुक्ला ने जानकारी देते हुए बताया कि गणगौर महोत्सव में नगर की सर्व समाज की महिलाओं के विभिन्न दलों ने अपनी अपनी प्रस्तुतियां भी दी। उक्त सभी नृत्य प्रस्तुतियां

अतिथि गायक कलाकारों द्वारा प्रस्तुत किए गए लोकगीतों पर दी गई। शिवधाम धर्मशाला में उपस्थित सभी महिलाओं ने आनंद के साथ महोत्सव का आनंद लिया। गणगौर नृत्य प्रस्तुत करने वाले दलों को संस्था द्वारा आयोजन के समान पर सम्मानित किया गया। कार्यक्रम के दौरान संस्था की सदस्या जूही तवर एवं ऋतु तवर ने गणगौर संबंधित प्रश्नोत्तरी का भी आयोजन किया। जिसने

महिलाओं ने एक पात्र में रखी पर्चियों में से एक पर्ची निकाली उस पर्ची के आधार पर महिलाओं से प्रश्नोत्तरी की गई। जिसके सही जवाब देने वाली महिलाओं को उपहार दिए गए। शिवांगिनी बनेगा लोक संस्कृति एवं पर्यावरण हितैषी : संस्था के सूत्रधार एवं प्रसिद्ध अभिभाषक संजीव मोयदे ने संस्था से संबंधित जानकारी देते हुए बताया कि संस्था शिवांगिनी को बनाने का उद्देश्य निमाड़ की

लोक संस्कृति एवं पर्यावरण संरक्षण है। इस संस्था में नगर की सर्वसमाज की युवा महिलाओं को जोड़ा जाएगा ताकि भावी पीढ़ी हमारी लोक संस्कृति एवं पर्यावरण संरक्षण को लेकर जागरूक हो। मोयदे ने आगे जानकारी देते हुए बताया कि निमाड़ी लोक संस्कृति के बारे में हमारी वरिष्ठ पीढ़ी तो अच्छे से वाकिफ है पर कही न कही आने वाली पीढ़ी हमारी लोक संस्कृति से दूर होती जा रही है। भावी पीढ़ी लोक संस्कृति के प्रति जागरूक हो यही संस्था के निर्माण के पीछे यही उद्देश्य निहित है। साथ ही संस्था पर्यावरण संरक्षण के लिए भी समय समय पर कार्य करेगी। इस दौरान उपस्थित नगर परिषद अध्यक्ष विश्वदीप मोयदे ने संस्था कि प्रत्येक पहल के यथासंभव मदद करने का आश्वासन दिया।

जल स्रोतों के संरक्षण और स्वच्छ बनाए रखने में जनता का सहयोग जरूरी : विधायक बालकृष्ण पाटीदार

जल गंगा संवर्धन अभियान का विधायक बालकृष्ण पाटीदार ने किया शुभारंभ

विनय उजाला

खरगोन, निप्र। कुंदा नदी के तट पर जल गंगा संवर्धन अभियान के शुभारंभ पर विधायक बालकृष्ण पाटीदार ने कहा कि जीवन ही है, इसके बिना जीवन संभव नहीं है। जल स्रोतों के संरक्षण और स्वच्छ बनाए रखने में सरकार के साथ ही आम जन का सहयोग भी बहुत जरूरी है। जल संरक्षण के लिए केन्द्र एवं प्रदेश की सरकार मिलकर अभियान चला रही है। कोई भी अभियान जनता एवं समाज के सहभागी बनने से ही शत प्रतिशत सफल होता है। जल गंगा संवर्धन अभियान को सफल बनाने के लिए समाज के सभी वर्गों का सहयोग जरूरी है। प्रधानमंत्री नरेंद्र मोदी ने स्वच्छ भारत अभियान चलाया तो देश की जनता में स्वच्छता के प्रति जागरूकता आ गई है। इसी तरह की

जागरूकता जल स्रोतों के संरक्षण एवं स्वच्छता के लिए भी आमजन के मन में होना चाहिए। जल संरक्षण का यह अभियान केवल एक दिन चलने वाला अभियान नहीं है बल्कि यह अभियान हर दिन और निरंतर चलते रहना चाहिए। कलेक्टर भव्या मिश्र ने कहा कि जल गंगा संवर्धन अभियान तीन माह तक चलेगा। इस अभियान के अंतर्गत बावड़ियों, नदियों व नालों की सफाई एवं संरक्षण का कार्य किया जाएगा। इसके साथ ही मनरेगा के अंतर्गत तालाब का गहरीकरण, स्यापडेम, नवीन तालाब निर्माण आदि जल संरक्षण के कार्य किए जाएंगे। उल्लेनीय है कि जल गंगा संवर्धन अभियान के अंतर्गत खरगोन जिले में जल संरचनाओं के निर्माण एवं पुनर्जीवन नये जल संसाधनों, तालाबा, बावड़ी, सरोवर का निर्माण कर पुरानी जल

संरचनाओं की सफाई नर्मदा नदी के किनारे, धार्मिक स्थलों के पास जल संरचनाओं की साफ-सफाई, मरम्मत और जीर्णोद्धार का कार्य किया जाएगा। जिले में 27 अमृत सरोवर, 1254 तालाब निर्माण तथा 2166 पूर्ववर्ती जल संरचनाओं की परियोजनाओं को पूरा किया जाएगा। आगामी वर्षा ऋतु के दौरान किसानों के खेत में फलोद्यान एवं सामुदायिक भूमि पर वृक्षारोपण के कार्य किये जाएंगे। खरगोन में कुंदा नदी के किनारे गणेश मंदिर के पास जल गंगा संवर्धन अभियान के शुभारंभ अवसर पर नगर पालिका अध्यक्ष श्रीमती छाया जोशी, उपाध्यक्ष भोलू कर्मा, एसडीएम बी एस कलेश, मुख्य नगर पालिका अधिकारी एम आर निगवाल, नगर पालिका के पार्षद, पत्रकार एवं बड़ी संख्या में आम नागरिक भी उपस्थित थे।

विक्रमोत्सव 2025 के तहत सूर्यकोटि उपासना कार्यक्रम का जिला मुख्यालय पर हुआ आयोजन

कलाकारों ने सम्राट विक्रमादित्य संजीव नाट्य का किया प्रस्तुतिकरण

विनय उजाला

बड़वानी, निप्र। राज्य शासन के निर्देशानुसार विक्रमोत्सव 2025 का शुभारंभ 26 फरवरी 2025 को महाशिवरात्रि पर्व से चैत्र प्रतिपदा 30 मार्च तक संपूर्ण राज्य में पूरे हर्षोल्लास के साथ मनाया गया। जो सम्राट विक्रमादित्य के युग, भारत उत्कर्ष, नवजागरण एवं भारत विद्या पर केंद्रित रहा। इसी कड़ी में जिला मुख्यालय पर विक्रमोत्सव 2025 के अंतर्गत सूर्य कोटि उपासना कार्यक्रम संस्कृति विभाग एवं जिला प्रशासन बड़वानी द्वारा पर पीएम कॉलेज ऑफ़ एक्सलेंस शहीद भीमा नायक शासकीय स्नातकोत्तर महाविद्यालय बड़वानी में आयोजित किया।



सम्राट विक्रमादित्य के जीवन पर केंद्रित नाट्य का किया प्रस्तुतिकरण : संस्कृति विभाग के कलाकारों द्वारा सम्राट विक्रमादित्य आपके जीवन पर केंद्रित नाट्य मंचन की शुरुआत में वर्तमान समय के युवाओं के नववर्ष मनाने के तरीके और हमारी प्राचीन संस्कृति के बीच का अंतर दिखाया गया। दादा एवं पोते

बालक विक्रम के बीच हुए संवाद को मंच पर संजीव प्रस्तुत करते ही चक्रवर्ती सम्राट विक्रमादित्य से संबंधित इतिहास एवं उनके द्वारा स्थापित ऊंचे आयामों एवं मापदंडों को दर्शकों ने जाना। मुख्य अतिथि द्वारा उद्बोधन : राज्यसभा सांसद डॉ. सुमेर सिंह सोलंकी, कलेक्टर गुंचा सोनबर, जिला पंचायत सीईओ सुश्री



काजल जावला एवं अन्य जनप्रतिनिधि एवं अधिकारी गण उपस्थित थे। मुख्य अतिथि राज्यसभा सांसद ने कहा कि हमारी परंपरा और संस्कृति को आने वाली पीढ़ियों तक पहुँचाना हमारा कर्तव्य है। सम्राट विक्रमादित्य पराक्रम साहस और ज्ञान के पर्याय हैं हम सभी सम्राट विक्रमादित्य के गुणों

को अपने जीवन में धारण करें एवं सत्यनिष्ठा एवं जल संग्रहण का भी संकल्प लें। कलेक्टर ने सभी को संबोधित करते हुए बताया कि सम्राट विक्रमादित्य ने शासन, प्रशासन ,न्याय, अध्यात्म, कर्म प्रधानता के ऊंचे आयाम एवं मापदंड स्थापित किये। शत्रुओं पर विजय के प्रतीक के रूप में 57 ईसा पूर्व विक्रम

संवत का प्रारंभ हुआ जो राष्ट्रीय संवत कहलाता है। यह शुद्ध प्राचीन एवं वैज्ञानिक है जो सबसे प्राचीन काल गणना का आधार है 12 महीने का। वर्ष और 7 दिन का एक सप्ताह रखने का प्रचलन विक्रम संवत से ही प्रारंभ हुआ। संवत अनुसार महीने का हिसाब सूर्य एवं चंद्रमा की गति पर रखा जाता है। संस्कृति और इतिहास का भव्य संगम : नाटक की प्रभावशाली प्रस्तुति ने यह सिद्ध कर दिया कि हमारी संस्कृति सिर्फ अतीत का गौरव नहीं, बल्कि भविष्य की प्रेरणा भी है। सम्राट विक्रमादित्य की गाथा ने हर दर्शक के हृदय में देश और संस्कृति के प्रति नई चेतना और उत्साह का संचार किया।

संक्षिप्त समाचार

मुख्यमंत्री ने ब्रह्मध्वज का पूजन कर श्रीमहाकालेश्वर मंदिर के शिखर पर स्थापित करवाया

उज्जैन, निप्र। माननीय मुख्यपमंत्री डॉ. मोहन यादव ने हिंदू नववर्ष चैत्र शुक्ल प्रतिपदा, विक्रम संवत् 2082 और गुड़ी पड़वा के शुभ अवसर पर उज्जैन में मौं क्षिप्रा जी के तट पर सूर्य देव को अर्घ्य अर्पित किया। इसके पहले मुख्यमंत्री ने ब्रह्मध्वज की पूजा अर्चना की। जिसके बाद सर्वप्रथम ब्रह्मध्वज श्रीमहाकालेश्वर मंदिर के शिखर पर स्थापित किया गया। इसके अलावा उज्जैन के प्रमुख मंदिरों में ब्रह्मध्वज को पूजन के बाद समर्पित किया गया। मुख्यमंत्री डॉ. मोहन यादव ने प्रदेशवासियों को सुष्टि आरम्भ दिवस, वर्ष प्रतिपदा, हिंदू नव वर्ष को शुभकामनाएँ देते हुए कहा कि विक्रम संवत 2082वां वर्ष प्रारंभ हुआ है। क्षिप्रा के किनारे हमने इस नए साल को धूमधाम से मनाया। ब्रह्मध्वज का आज लोकार्पण भी किया गया। उन्होंने ब्रह्मध्वज को जानकारी देते हुए बताया कि सृष्टिकर्ता महाकाल की प्रेरणा से ब्रह्मदेव ने सृष्टि का निर्माण किया। 1955885126 वर्ष पूर्व से प्रवर्तित सृष्टियाब्द के आरम्भ से ही कोटि सूर्य को महिमा प्रदान की गयी है। यह ब्रह्मध्वज वर्षों पूर्व परम्परा से श्रीमहाकालेश्वर मंदिर, ऊर्ऊ?जैन के शिखर पर समय-समय पर स्थापित किया जाता रहा है। यह परंपरा आज से फिर शुरू हो गई है।

रक्तदान शिविर में 72 यूनिट रक्त संग्रह किया



खण्डवा, निप्र। हिंदू नववर्ष व अनंत इरिगेशन ब्रांड धानुका के नौवें स्थापना दिवस के अवसर पर रविवार को रूथी भावसिंपुरा इंडस्ट्रियल एरिया स्थित फार्म के परिसर में रक्तदान शिविर का आयोजन किया गया। जिसमें ब्लड बैंक जिला चिकित्सालय खंडवा की टीम द्वारा 72 यूनिट रक्त का संग्रह किया गया। मुख्य खण्ड चिकित्सा अधिकारी डॉ. एनके सेठिया ने बताया कि लगातार 5 वर्ष से यह रक्तदान शिविर लगाया जा रहा है। रक्तदान से सेहत में सुधार होता है, वजन कंट्रोल में रहता है। इसमें सभी युवाओं को बढ़ चढ़कर हिस्सा लेना चाहिए। इस अवसर पर धानुका कंपनी के चेयरमैन श्री जितेंद्र जैन, डायरेक्टर श्री सी.एस. पाटिल, श्री शेषमल जैन, श्री जैकी पालीवाल व श्री दीपक जैन द्वारा सभी रक्तदाताओं व स्वास्थ्य विभाग की टीम का आभार व्यक्त किया।

गायत्री शक्तिपीठ नागदा में आज से 11 लाख गायत्री महामंत्र अनुष्ठान जाप हुआ प्रारम्भ



विनय उजाला

नागदा जं, निप्र। गायत्री शक्तिपीठ नागदा में आज से 11 लाख गायत्री महामंत्र अनुष्ठान जाप शुरू किये गये जिसमें सर्वप्रथम यज्ञ एवं संकल्प आज किये गये। जाप की पुर्णाहूति दिनांक 10 अप्रैल गुरूवार प्रातः 8 बजे होगी। पुर्णाहूति पर पंचकुण्डयी महायज्ञ, कन्या पुजन, कन्या भोज एवं यज्ञ में पधारे सभी साधक परिवारों की भोजन प्रसादी होगी।

गायत्री शक्तिपीठ की कार्यकर्ता ममता बैरागी ने बताया कि नवरात्र पर्व को ऋतुसंध्या मुहूर्त विज्ञान की दृष्टि से ही नहीं विशिष्ट साधना पद्धति के कारण भी महत्वपूर्ण माना गया है। नवयुग सृजन की प्रेरणाओं को क्रियान्वित करने तथा उस दिशा में कदम, बढ़ाने का यही शुभ मुहूर्त है। नवरात्र काल में सारे ब्रम्हांड में साधना हेतु आत्मिक प्राप्ति के लिए अनुकूल वातावरण रहता है। जहाँ

नागदा ईट भट्टा व्यापारी संघ का होली मिलन समारोह व नववर्ष उत्सव



विनय उजाला

नागदा जं, निप्र। नागदा ईट भट्टा संघ का होली मिलन समारोह व नववर्ष उत्सव का आयोजन गुड़ी पड़वा की पूर्व संध्या पर शनिवार को चंबल तट स्थित मुक्तेश्वर महादेव मंदिर पर संगठन अध्यक्ष दौलतराम प्रजापत की अध्यक्षता में सम्पन्न हुआ। कार्यक्रम में मुख्य अतिथि के रूप में क्षेत्रीय विधायक डॉ. तेजबहादुरसिंह चौहान व विशेष अतिथि भाजपा जिला अध्यक्ष राजेश धाकड़, धर्मेश जी जायसवाल, मंडल अध्यक्ष विजय पटेल, प्रकाश जैन, नया अध्यक्ष प्रतिनिधि ओ पी गेहलोत, सी एम अतुल, मदनलाल प्रजापत, राधेश्याम पहलवान, नंदकिशोर प्रजापत, चुनीलाल प्रजापत, बाबुलाल प्रजापत, पप्पु प्रजापत,

पथ सही होने पर शपथ सफल होती है : मुख्यमंत्री

डॉ. मोहन यादव जैन समाज के शपथ अनुष्ठान पर्व में शामिल हुए

नववर्ष का वास्तविक वैज्ञानिक तथ्य आरोग्यता : श्री रंगनाथचार्य

विनय उजाला

उज्जैन, निप्र। नव वर्ष का जो वास्तविक वैज्ञानिक तथ्य सुख है आरोग्यता आरोग्य प्रदान करने वाले हमारे सूर्य की प्रथम किरण से प्रारंभ होता है और प्रकृति भी इस वर्ष को मानती है। इस नव वर्ष में पूरी प्रकृति के जितने भी वृक्ष हैं पौधे हैं उन सब पर नवीनता दिखाई देती है। पौधों में सुंदर पुष्प आ जाते हैं, प्रकृति भी हमे नव वर्ष बनाने की प्रेरणा देती है।

यह उद्बोधन श्री रंगनाथचार्य जी द्वारा विक्रमादित्य सभागृह में श्री हरसिद्धि भक्त मंडल द्वारा आयोजित विक्रम संवत्सर 2082 मिलनसमारोह में मुख्य अतिथि के रूप में व्यक्त किए। विशेष अतिथि के रूप में डॉ विशाल शुक्ल पण्णिनी संस्कृत विद्यालय, श्रीमती भारती वर्मा ज्योतिष आचार्य मौजूद रहे। अतिथियों द्वारा विक्रमादित्य सभा गृह में

स्थापित विक्रमादित्य का पूजन किया। तत्पश्चात अतिथियों का स्वागत मंडल के अध्यक्ष संतोष राव जाधव, सचिव सुनील वर्मा, प्रवक्ता वीरेंद्र शर्मा, जगदीश चंद्र शर्मा, राजेश नागर, राजेश अखंड, दशरथ गोयल, अवधेश माधुर, श्याम गुरु त्रिवेदी, विनय नामदेव, सत्यनारायण तोनगरिया ने किया। कार्यक्रम में पत्रकार एवं हरसिद्धि मंदिर पुरोहित रामचंद्र गिरी का स्वागत पंडित अभिषेक दुबे ने किया। हरसिद्धि भक्त मंडल द्वारा

प्रतिवर्ष विक्रमादित्य नवर्त्न सम्मान के अंतर्गत वराह मिहिर ज्योतिषचार्य को स्मृति चिन्ह प्रदान कर अतिथियों द्वारा किया। इस अवसर पर संचालक शिवनारायण चौबे, राजेंद्र जोशी, रमेश दुबे, गोपाल व्यास, श्रीमती वर्षा जोशी, अर्चना ज्ञानी, कल्पना नायक, आदेश पांचाल आदि मौजूद रहे। कार्यक्रम का संचालन ज्ञानेश्वर दुबे ने किया एवं आभार भक्त मंडल सदस्य डॉ.अर्चना शुक्ला ने माता।

सामाजिक नारी संगठन की महिलाओं ने माता रानी के भजनों के साथ नववर्ष मनाया



विनय उजाला

नागदा जं, निप्र। प्रतिवर्षानुसार इस वर्ष भी सामाजिक नारी संगठन द्वारा गुड़ी पड़वा के अवसर पर प्रातः 8 बजे शीतला माता मन्दिर पर माता रानी का पूजन किया। इसके पश्चात् राहगीरों को तिलक लगाकर नीम व मिश्री का प्रसाद वितरित किया।

इस अवसर पर संयोजक सीमा साख्खत ने कहा कि आज संगठन का स्थापना दिवस भी है आज ही के दिन माता रानी के दरबार मे संगठन की शुरुआत हुई थी। तभी से हम हर साल माता रानी के भजनों के साथ नगर मे सुख शान्ति बनी रहे इस कामना को लेकर माता का आशीर्वाद लेते हैं।

नागेश्वरी पाल, जय श्री पाचौल, माया कछावा, अनन्पूर्णा शर्मा, सीमा बिफोर, अनिता चौहान, मन्जू धाकड़, लता शर्मा, रेखा राठोर, मधू प्रजापत, राजकुमारी चौरसिया, ममता पांचाल, विद्या अग्रवाल, संगीता खंडेलवाल, कुसुम खण्डेलवाल, सरोज मकवाना, कांता सोलंकी, अर्चना शर्मा, ज्योति बेराग सहित संगठन की सदस्य उपस्थित रहीं।

क्षत्रिय पदाधिकारी मिलन समारोह का आयोजन एवं नव कन्या का पूजन किया

नागदा में राजपूत धर्मशाला निर्माण के लिए प्रस्ताव पास किया

विनय उजाला

नागदा जं, निप्र। अखिल भारतीय क्षत्रिय महासभा के तत्वाधान में आज गांव दीवेल में चैत्रीय नवरात्रि एवं गुड़ी पड़वा के उपलक्ष्य में पदाधिकारी मिलन एवं नव कन्या पूजन का आयोजन किया गया जिसमें नौ कन्याओं के पैर धोकर उनकी विधिवत पूजा की गई और अतिथियों का स्वागत अखिल भारतीय क्षत्रिय महासभा के जिला अध्यक्ष जीवन सिंह तंवर तहसील अध्यक्ष लक्ष्मण सिंह डोडिया ने किया। अपने उद्बोधन में पूर्व विधायक लाल सिंह राणावत जी ने सभी को नव वर्ष कि शुभ कामनाएं दी एवं नागदा नगर में समाज कि धर्मशील निर्माण कि बात कही।

अखिल भारतीय क्षत्रिय महासभा के राष्ट्रीय उपाध्यक्ष प्रमुख ठाकुर भेरूसिंह चौहान ने रामलाल सुमन द्वारा राणा सांगा जी के लिए कहे गए अपमान जनक टिप्पणी पर रोष व्यक्त करते हुए निन्दा प्रस्ताव पास किया गया साथ ही नागदा नगर में राजपुत धर्मशाला को विक्रय कर नवीन धर्मशाला बनाने का प्रस्ताव रखा और अपनी और से एकलाख रुपए देने कि बात कही जिसके उपस्थित सभी राजपुत सरदारों ने स्वागत किया। इसी तरह विधायक तेज बहादुर सिंह कार्यक्रम में सभी राजपूत समाज के

चौहान जी ने भी एक लाख रुपए और जनपद अध्यक्ष पृथ्वीराज सिंह जी चौहान ने भी एक लाख रुपए देने कि घोषणा कि है ठिकाना अर्जला में रावले राजेंद्र सिंह जी ने धर्मशाला बनाने के लिए अपनी और से पांच लाख रुपए देने कि बात कही वहीं उनके छोटे भ्राता बी . एस सोनगरा कि और से एक बीघा जमीन धर्मशाला निर्माण के लिए देने कि घोषणा कि गई इसके लिए सभी सरदारों ने स्वागत किया साथ में सेवानिवृति के उपलक्ष्य में राजेंद्र सिंह झाला और गजराज सिंह पंवार को स्मृति चिन्ह भेंट करके सम्मान किया गया खाचरोद में जिले प्रदेश तहसील स्तर पर नियुक्तियां की गई है जिसमें नियुक्ति पत्र वितरित किए है।

समाजजन उपस्थित हुए जिसमें पूर्व विधायक लाल सिंह जी राणा साहब, पूर्व विधायक दिलीप सिंह जी शेखावत साहब, नारायण सिंह चिकलाना साहब, प्रदेश खाचरोद जनपद अध्यक्ष पृथ्वीराज सिंह भुवासा, रावले राजेंद्र सिंह अर्जला साहब, नारायण सिंह चिकलाना साहब, प्रदेश राष्ट्रीय प्रमुख उपाध्यक्ष ठाकुर भेरू सिंह जी चौहान, राष्ट्रीय अध्यक्ष महिला ऊषा पंवार, कार्यकारी अध्यक्ष यशपाल सिंह सिसोदिया, प्रदेश महामंत्री कुबेर सिंह जी, प्रदेश उपाध्यक्ष मिलिन सिंह चौहान पवार साहब, जीवन सिंह तंवर, शैलेंद्र सिंह जी चौहान , बजरंग सिंह चौहान, रघुवीर सिंह चंद्रावत, भगवान सिंह डोडिया, शिवनाथ सिंह चापानेर, लक्ष्मण सिंह शेखावत, भंवर

सिंह डोडिया, गजराज सिंह पंवार, राजेंद्र सिंह झाला, भारत सिंह गोहिल, अजित सिंह वछाखेड़ी, यशराज सिंह चावड़ा, चैन सिंह रघुवंशी, आदित्य सिंह रघुवंशी, रूपम ठाकुर, अंतर सिंह राजपूत , लक्ष्मण सिंह जी डोडिया, खुशपाल सिंह जी डोडिया, , जीवन सिंह जी पवार , एलकार सिंह पंवार, युध्वाज सिंह भुवासा, सुरेंद्र सिंह कनवास राजेंद्र सिंह बड़ागांव, भानु बना, उज्जैन मीडिया प्रभारी कल्याण सिंह तोमर महिला जिला अध्यक्ष प्रेम कुंवर जावरा तहसील अध्यक्ष अनूपूर्णा पंवार संभाग अध्यक्ष हेमा कुंवर सिसोदिया, राधा जी, उपस्थित हुए।

संचालन यशपाल सिंह सिसोदिया द्वारा किया गया एवं आभार लक्ष्मण सिंह डोडिया ने माना।

पंजाब से आये स्पेशल ढोल, जादू का खेल व हनुमानजी आकर्षकण का केन्द्र रहे

भगवान झूलेलाल जयंती समाजजनों ने हर्षोल्लास के साथ मनाई गई



विनय उजाला

नागदा जं, निप्र। चेटीचंड के अवसर पर सिंधी समाज द्वारा रविवार 30 मार्च को श्रद्धाभाव के साथ श्री झूलेलाल जयंती मनाई गई। सर्वप्रथम प्रातः 8.30 बजे मंदिर शिखर पर समाज अध्यक्ष द्वारा ध्वजारोहण किया गया। तत्पश्चात् 9 बजे भगवान झूलेलाल का अभिषेक, आरती



तथा आकर्षक श्रृंगार किया गया। सुबह 11 बजे समाजजनों द्वारा आकर्षक वेशभूषा पहन कर एक वाहन रैली पुरे नगर में निकाली गई। दोपहर में भजन कीर्तन, प्रसाद एवं ठण्डाई का वितरण किया गया। शाम को 5 बजे से भगवान झूलेलाल की भव्य व आकर्षक शोभायात्रा निकाली गई जिसमें बेण्डबाजा, डीजे, ढोल, ताशे के साथ कालका माता व राम दरबार का स्वरूप आकर्षण का केन्द्र रही। शोभायात्रा में सिर पर कलश लिये इन्दौर से आये कलाकारों की प्रस्तुति अद्भुत रही।



शोभायात्रा में भगवान झूलेलालजी के स्वरूप को आकर्षक बग्घी में निकाला गया। इसके साथ ही भगवान झूलेलाल का आकर्षक झूले ने शोभायात्रा में चार चांद लगा दिये। शोभायात्रा झूलेलाल मंदिर से निकलकर जवाहर मार्ग, महात्मा गांधी मार्ग होती हुई चम्बल तट पर पहुंची। शोभा यात्रा में समाजजन आकर्षक वेशभूषा के साथ नृत्य करते हुए शामिल हुए। शोभायात्रा का नगर की सामाजिक संस्थाओं एवं आम जनता ने जगह-जगह

पुष्पवर्षा के साथ स्वागत किया तथा कहीं-कहीं पर आईसक्रीम, शरबत के साथ स्वागत हुआ। इसके पूर्व शनिवार को भजन संध्या का आयोजन झूलेलाल मंदिर में हुआ जिसमें उज्जैन से विशेष रूप से पधारे जय अंबे म्यूजिकल ग्रुप के सिंगर लक्ष्मण दादवानी ने आकर्षक भजनों की प्रस्तुति दी। साथ ही समाज के वरिष्ठो का सम्मान भी किया गया।

इस अवसर पर संरक्षक डॉ. एस.आर. चावला, सुरेश पंजाबी, चन्द्रप्रकाश टिलवानी, ठाकुरदास चंदनानी, बंसीलाल

चंदनानी, महेश पंजाबी, मुरली खत्री, भगवानदास लीलानी, हेमंत दासवानी, जयंतीलाल कोटवानी, योगेश तोलानी, ईश्वरलाल धनवानी, अतुल धनवानी, नारायणदास खत्री, गौरव तोलानी, पवन कोटवानी, दीपक कोटवानी, सुनील लीलानी, महेश दासवानी, श्यामलाल खत्री, देवेन्द्र चम्पू दासवानी, शंकरदास चंदनानी, भरत धनवानी, मुरली खत्री, तेजमल पकवानी, करण लीलानी, श्यामसुन्दर टिलवानी, प्रथम टिलवानी, उपस्थित रहे।

मेडिकल टूरिज्म को बढ़ावा देने **निजी अस्पतालों को राज्य सरकार देगी अनुदान**

चिकित्सा सेवा मानवता की सर्वोत्तम सेवा: मुख्यमंत्री

विनय उजाला

भोपाल, निप्र। मुख्यमंत्री डॉ. मोहन यादव ने कहा है कि समाज में चिकित्सकों का योगदान सर्वोच्च माना जाता है, चिकित्सा सेवा मानवता की सर्वोत्तम सेवा है। सभी चिकित्सक हमेशा अपने हृदय में दया करुणा और मानवता के भाव को सर्वोच्च स्थान दें।

मुख्यमंत्री डॉ. यादव ने कहा कि मध्यप्रदेश में मेडिकल टूरिज्म को बढ़ावा देने के लिए सरकार निजी अस्पतालों/बड़े मेडिकल गुप्स को अनुदान देगी। वेलनेस सेंटर, नेचुरोपैथी सेंटर की स्थापना सहित आयुर्वेद (आयुष) को बढ़ावा देने के लिए किए जा रहे निजी प्रयासों को भी राज्य सरकार अनुदान देगी। गाँशालाओं की स्थापना को भी सरकार समुचित प्रोत्साहन दे रही है। मुख्यमंत्री डॉ. यादव रविवार को उज्जैन जिले के बड़नगर में काबरा हास्पिटल एवं रिसर्च सेंटर का शुभारंभ कर संबोधित कर रहे थे। संत श्री पंडित कमल किशोर नागर महाकाज, सांसद अनिल फिरोजिया, राष्ट्रीय संगठन मंत्री शिव प्रकाश, जिले के प्रभारी मंत्री गौतम टेटवाल, विधायक बड़नगर जितेंद्र सिंह पंड्या, विधायक नागदा डॉ. तेज बहादुर सिंह सहित जन-प्रतिनिधि, हाँस्पिटल के डायरेक्टर डॉ. वासुदेव काबरा आदि उपस्थित थे।



सम्राट विक्रमादित्य ने सबको कर्ज मुक्त किया

मुख्यमंत्री डॉ. यादव ने कहा कि आज विक्रम संवत का पहला दिन है। हमारी काल गणना पद्धति वैज्ञानिक है और व्यवहारिक भी है। हमारी कालजयी पद्धति में एक सेकेण्ड के 34000 वें हिस्से की भी गणना की जाती थी। हमने वैदिक घड़ी बनाकर उस काल के महत्व को आज की नई पीढ़ी को समझाने की कोशिश की है। मुख्यमंत्री डॉ. यादव ने कहा कि हमारे यहां विक्रम संवत की स्थापना सम्राट विक्रमादित्य के पुरुषार्थ से हुई थी। सम्राट विक्रमादित्य के शासनकाल में उनकी सम्पूर्ण प्रजा पर कोई कर्जा नहीं था। सम्राट विक्रमादित्य ने सबको कर्ज मुक्त किया था और यह सब ऋणमुक्तेश्वर महादेव के असीम आशीर्वाद से ही हो पाया था। नवग्रह पूजन सिर्फ भारत में ही होता है क्योंकि इस संसार के सभी ग्रह, उपग्रह, नक्षत्र, पिंड और समूचा ब्रह्मांड हमारा है। ये सभी हमारे लिए तबसे स्तुत्य हैं और आगे भी हमेशा पूजनीय ही रहेंगे। हाँस्पिटल के डायरेक्टर डॉ. वी.डी. काबरा ने स्वागत उद्बोधन दिया। डॉ. प्रखर काबरा ने हाँस्पिटल के संबंध में जानकारी प्रदान की।

आयुर्वेद एवं प्राकृतिक चिकित्सा पद्धति को सराहा

मुख्यमंत्री डॉ. यादव ने काबरा परिवार द्वारा बीते कई दशकों से मानव मात्र की उपचार सेवाओं के लिए किए जा रहे प्रयासों की सराहना की। उन्होंने कहा कि डॉ. वासुदेव काबरा के नेतृत्व में इस परिवार की तीसरी पीढ़ी भी बड़नगर क्षेत्र के पीड़ितों/मरीजों के इलाज में पूरे समर्पण से सेवा दे रहे हैं, यह तारीफ की बात है। बड़नगर जैसी छोटी जगह में एक बड़ा हाँस्पिटल स्थापित करना निम्नदेह प्रशंसनीय है। उन्होंने कहा कि संतों के मार्गदर्शन और उनके सुझाव मार्ग से हम प्रदेश की जनता की सेवा में आगे बढ़ रहे हैं। मुख्यमंत्री डॉ. यादव ने आयुर्वेद एवं प्राकृतिक चिकित्सा पद्धति के सराहना करते हुए कहा कि इस पद्धति से रोग का जड़ से उन्मूलन किया जाता है।

मुख्यमंत्री डॉ. यादव ने हिंदू नववर्ष के आरंभ पर सूर्य को दिया अर्घ्य



मुख्यमंत्री डॉ. मोहन यादव ने रविवार को उज्जैन में प्रातः भारतीय नव वर्ष चैत्र शुक्ल प्रतिपदा, विक्रम नव संवत्सर 2082 के आरंभ के अवसर पर उदीयमान सूर्य देव को अर्घ्य दिया और हिंदू नव वर्ष पर विक्रम ध्वज, गुड़ी का दत्त अखाड़ा घाट पर पूजन-अर्चन किया। मुख्यमंत्री डॉ. यादव ने प्रदेशवासियों और देशवासियों को भारतीय नववर्ष की मंगलकामनाएं दी। भारतीय संस्कृति के अंतर्गत पर्व और त्योहारों का निर्धारण मंगल तिथियां के आधार पर होता है।

खगोलीय गतिविधियों की दृष्टि से गुड़ी पड़वा अर्थात प्रतिपदा, वर्ष की पहली मंगल तिथि है। इस मंगल तिथि का अभिवादन कहीं चेटीचंड, कहीं वर्ष प्रतिपदा और कहीं गुड़ी पड़वा सहित अन्य अनेक नाम से किया जाता है। यह प्राचीन सनातन संस्कृति की अनुपम परंपरा है। इसी तिथि पर चंडोअर खुशियाँ, समृद्धि और हर्षोल्लास का वातावरण होता है। गुड़ी पड़वा पर घर-घर स्थापित होने वाला कलश हमारी पवित्र आत्मा को अभिव्यक्त करता है।

संक्षिप्त समाचार

गांधी मेडिकल कॉलेज में आधुनिक आर्थोस्कोपी सिम्युलेटर लैब शुरू

भोपाल, निप्र। मध्यप्रदेश के खिलाड़ियों को बड़ी राहत मिलने जा रही है। दरअसल राजधानी भोपाल स्थित गांधी मेडिकल कॉलेज में डेढ़ करोड़ की लागत से आधुनिक आर्थोस्कोपी सिम्युलेटर लैब की शुरुआत की गई है। अब जीएमसी में स्पोर्ट इंजरी के विशेषज्ञ तैयार किए जाएंगे। इस लैब में सबसे पहले जीएमसी ऑर्थोपेडिक विभाग के रेसिडेंट डॉक्टर को बेसिक स्पोर्ट्स इंजरी कोर्स में की ट्रेनिंग दी जाएगी। अगले वर्ष से प्रदेशभर के सरकारी व प्राइवेट मेडिकल कॉलेज के छात्रों के लिए एडवांस कोर्स शुरू किया जाएगा। गांधी मेडिकल कॉलेज के डॉक्टरों ने बताया कि लैब शुरू करने से पहले जीएमसी ने एक शोध किया, जिसमें पाया गया कि सिम्युलेटर मशीन पर प्रैक्टिस करने वाले डॉक्टर की सर्जिकल स्किल अन्य की तुलना में अधिक बेहतर थी। साथ ही, उनके द्वारा ऑपरेट किए गए मरीजों की रिकवरी भी तेजी से हुई। अब सिम्युलेटर पर प्रैक्टिस के बाद असली सर्जरी नई लैब में डॉक्टरों आर्थोस्कोपी सिम्युलेटर मशीन पर सर्जरी की प्रैक्टिस करेंगे। उनका प्रदर्शन संतोषजनक रहने पर उन्हें केडेवर (मानव अंग मॉडल) पर प्रशिक्षण दिया जाएगा। इन दोनों चरणों को पूरा करने के बाद ही वे वरिष्ठ डॉक्टरों की देखरेख में मरीजों की सर्जरी कर पाएंगे। गांधी मेडिकल कॉलेज ऑर्थोपेडिक विभाग के एचओडी डॉ. आशीष गोहिया ने बताया कि यह चिकित्सा शिक्षा और शोध के क्षेत्र में एक बड़ी पहल है। इस लैब से प्रदेशभर के डॉक्टरों को आधुनिक तकनीकों का प्रशिक्षण मिलेगा। उन्होंने बताया कि सिम्युलेटर सिस्टम की मदद से डॉक्टरों बिना किसी वास्तविक सर्जरी के अभ्यास कर सकते हैं, जिससे उनकी दक्षता बढ़ेगी और मरीजों को बेहतर इलाज मिल सकेगा।

गेहूँ का सुरक्षित भंडारण सुनिश्चित करें: खाद्य मंत्री

भोपाल, निप्र। खाद्य, नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने विभागीय अधिकारियों को निर्देशित किया है कि मौसम विभाग द्वारा प्रदेश में आगामी दिनों असामयिक वर्षा होने का पूर्वानुमान जारी किया गया है। अतः रबी विपणन वर्ष 2025-26 में अभी तक उपार्जित गेहूँ का परिवहन एवं भण्डारण सुनिश्चित करें। इस तरह के प्रयास करें कि किसी भी उपार्जन केन्द्र पर असामयिक वर्षा से गेहूँ भीगना नहीं चाहिए। मंत्री राजपूत ने कहा है कि अभी तक 7 लाख 98 हजार 461 मीट्रिक टन गेहूँ का उपार्जन किया जा चुका है। इसमें से 6 लाख 96 हजार 625 मीट्रिक टन उपार्जित गेहूँ का परिवहन एवं भंडारण किया जा चुका है। शेष मात्रा 1 लाख 1 हजार 836 मीट्रिक टन गेहूँ का परिवहन एवं भंडारण अति शीघ्र करवाएं। कलेक्टरों को निर्देशित किया गया है कि उपार्जन केन्द्रों पर उपलब्ध गेहूँ का परिवहन कर गोदामों में सुरक्षित भंडारण के लिए जरूरी हो तो अन्य परिवहनकर्ताओं के ट्रकों को इस कार्य में लगाएं। गोदाम स्तरीय उपार्जन केन्द्रों पर खुले में भंडारित गेहूँ को समितियों के माध्यम से गोदामों में भंडारण सुनिश्चित करें। उपार्जन केंद्रों पर गेहूँ की स्टेक लगाकर पक्के प्लेटफार्म पर भंडारित कराएं और उसे तिरपाल से कवर करवायें। नियुक्त नोडल अधिकारी अपने-अपने केंद्र पर उपस्थित रहकर सभी जरूरी व्यवस्थाएं सुनिश्चित करें।

मोपाल निगम का 3 अप्रैल को आएगा बजट

भोपाल, निप्र। भोपाल नगर निगम 3 अप्रैल को वित्तीय वर्ष 2025-26 का बजट पेश करेगा, लेकिन पिछले बजट का एक बड़ा हिस्सा अभी तक खर्च नहीं हुआ है। बीएमसी के नेता प्रतिपक्ष सबिस्ता जकी ने आरोप लगाया कि 3,353 करोड़ रुपये के बजट में से करीब 1,300-1,500 करोड़ रुपये अभी तक खर्च नहीं हुए हैं। बजट में करीब 20 विशिष्ट प्रावधानों के बावजूद, मुद्दे भर परियोजनाएँ ही पूरी हो पाई हैं। उनका कहना है कि करीब 40 पीसीडी बजट अभी तक खर्च नहीं किया गया है। कई योजनाएँ कागजों पर हैं। केवल इलेक्ट्रिक वाहनों द्वारा डोर-टू-डोर कचरा संग्रहण शुरू करने के लिए 10 करोड़ रुपये के बजट को पूरा किया गया है।

स्कूल शिक्षा मंत्री ने किया निरीक्षण



विनय उजाला

भोपाल, निप्र। स्कूल शिक्षा मंत्री उदय प्रताप सिंह ने शनिवार को नर्सिंहपुर जिले के शासकीय कन्या शाला गाडखवारा का निरीक्षण किया। उन्होंने एक अप्रैल से नये शैक्षणिक सत्र की तैयारियों के संबंध में जानकारी प्राप्त की। स्कूल प्रशासन ने बताया कि कन्या शाला में करीब एक हजार छात्राओं के नाम अध्ययन के लिये दर्ज है। मंत्री सिंह ने शाला

भवन निर्माण की स्थिति की जानकारी नगर पालिका अधिकारी से प्राप्त की। उन्होंने निर्देश दिए कि निर्माणाधीन काम गुणवत्ता के साथ तय समय-सीमा में पूरा किया जाए। मंत्री सिंह ने शिक्षा विभाग के अधिकारियों से एक अप्रैल से 4 अप्रैल तक चलने वाले स्कूल चर्चें हम अभियान और प्रवेशोत्सव कार्यक्रम में होने वाली गतिविधियों की जानकारी प्राप्त की। निरीक्षण के दौरान स्थानीय जन-प्रतिनिधि भी उनके साथ थे।

प्रधानमंत्री मोदी ने मन की बात में **फिर प्रदेश का मान बढ़ाया**

विनय उजाला

भोपाल, निप्र। प्रधानमंत्री नरेंद्र मोदी द्वारा रविवार को मन की बात रेडियो कार्यक्रम में प्रदेश के छिंदवाड़ा जिले में महुआ के फूल से कुकीज बनाए जाने का उल्लेख करने का मुख्यमंत्री डॉ. मोहन यादव ने अभिवादन किया है।

मुख्यमंत्री डॉ. यादव ने कहा कि प्रदेश में बहनें अपने स्तर पर पहल कर आत्मनिर्भरता की नई मिसालें प्रस्तुत कर रही हैं। प्रधानमंत्री मोदी द्वारा नवरात्रि के शुभ अवसर पर नारी शक्ति द्वारा किए जा रहे हैं नवाचारों का उल्लेख करने से उन्हें प्रेरणा मिलेगी और बहनें अपने कौशल और परिश्रम से नए आयाम स्थापित करने की और अग्रसर होंगी। उल्लेखनीय है कि प्रधानमंत्री मोदी ने मन की बात में नागरिकों को संबोधित करते हुए कहा कि आपने

प्रदेश में बहनें

आत्मनिर्भरता के संकल्प को कर रही हैं साकार

महुआ के फूलों के बारे में जरूर सुना होगा, हमारे गांवों और खासकर के जनजातीय समुदाय के लोग इसके महत्व से अच्छी तरह परिचित हैं। देश के कई हिस्सों में महुआ के फूलों की यात्रा अब एक नए रास्ते पर निकल पड़ी है। मध्यप्रदेश के छिंदवाड़ा जिले में महुआ के फूल से कुकीज बनाए जा रहे हैं। प्रधानमंत्री श्री मोदी ने कहा कि राजाखोह गांव की चार बहनों के प्रयास से ये कुकीज बहुत लोकप्रिय हो रही है। इन महिलाओं का जन्मा देखकर एक बड़ी कंपनी ने इन्हें फेक्ट्री में काम करने की ट्रेनिंग दी। इससे प्रेरित होकर गांव की कई महिलाएं इनके साथ जुड़ गई हैं। इनके बनाए महुआ कुकीज की मांग तेजी से बढ़ रही है।

जल गंगा संवर्धन अभियान का शुभारंभ

विनय उजाला

भोपाल, निप्र। मध्यप्रदेश में रविवार से 30 जून तक चलने वाले जल गंगा संवर्धन अभियान का शुभारंभ हुआ। भोपाल में अभियान की शुरुआत कलियासोत नदी के स्वच्छता के साथ हुई।

बड़ी संख्या में जनप्रतिनिधि, प्रशासनिक अधिकारी और स्थानीय नागरिकों ने भाग लिया। कार्यक्रम में महापौरमालती राय, नगर निगम अध्यक्ष किशन सूर्यवंशी, रविंद्र याति, कलेक्टर कोशलेंद्र विक्रम सिंह, नगर निगम आयुक्त हरेंद्र नारायण, सहित नगर निगम के अधिकारी, कर्मचारी व सामाजिक संगठनों के प्रतिनिधि उपस्थित रहे। महापौर मालती राय ने कहा जल गंगा संवर्धन अभियान' न केवल जल स्रोतों की सफाई का कार्य है, बल्कि यह जनजागरूकता का भी अभियान है। हम सबको



मिलकर यह सुनिश्चित करना है कि हमारी तालाब, कुओं बाबड़ियों को स्वच्छ और संरक्षित रहें।

नगर निगम इस दिशा में निरंतर प्रयासरत है और जनभागीदारी से इस कार्य को गति दी जाएगी। कलेक्टर

कोशलेंद्र विक्रम सिंह ने अपने उद्बोधन में कहा कि जल संरक्षण केवल एक दिन का कार्य नहीं है, यह सतत प्रयासों की मांग करता है। इस अभियान के माध्यम से हम न केवल नदी की सफाई करेंगे, बल्कि लोगों को जल के महत्व और इसके संरक्षण के

प्रति जागरूक भी करेंगे। कार्यक्रम के अंत में उपस्थित जनप्रतिनिधियों, अधिकारियों और नागरिकों ने मिलकर स्वच्छता शपथ ली और भविष्य में जल स्रोतों की रक्षा के लिए सक्रिय भागीदारी का संकल्प लिया।

26वें मेडिसिन अपडेट 2025 कार्यक्रम में शामिल हुए उपमुख्यमंत्री शुक्ल

मेडिसिन अपडेट जैसे सेमिनार सुरक्षित स्वस्थ भविष्य के लिए आवश्यक

विनय उजाला

भोपाल, निप्र। उप मुख्यमंत्री राजेंद्र शुक्ल ने कहा कि हेल्थ केयर क्षेत्र में प्रधानमंत्री नरेंद्र मोदी की प्राथमिकता से निरंतर प्रगति हो रही है। मेडिसिन अपडेट जैसे सेमिनार नए निष्कर्ष निकालने में सहायक होते हैं, जिससे नई पीढ़ी को भी लाभ मिलता है। उप मुख्यमंत्री शुक्ल, एसोसिएशन ऑफ फिजिशियन ऑफ इंडिया के जबलपुर चेप्टर द्वारा होटल विजन महल में 26वें मेडिसिन अपडेट 2025 कार्यक्रम में शामिल हुए।

उप मुख्यमंत्री शुक्ल ने कहा कि ग्रामीण क्षेत्रों में डॉक्टरों की उपलब्धता बढ़ाई जा रही है।



मेडिकल कॉलेज में प्रदेश में एमबीबीएस की 10 हजार और

पीजी में 5 हजार सीट की वृद्धि की जाएगी, जिससे ग्रामीण क्षेत्रों में

डॉक्टरों की उपलब्धता सुनिश्चित होगी। प्रदेश में 10 हजार करोड़

का निवेश हेल्थ केयर में किया गया है और डॉक्टरों के लिए बेहतर प्रोजेक्ट तैयार किए जा रहे हैं।

उप मुख्यमंत्री शुक्ल ने कहा कि डॉक्टरों की क्वालिटी और मानक, मानवता के लिए अत्यंत आवश्यक हैं। समय के साथ उन्हें अपडेट रहना चाहिए और ऐसे सेमिनार से नई जानकारी प्राप्त होती है। उन्होंने कहा कि डॉक्टरों को सेवा भाव से कार्य कर समाज में उत्कृष्ट योगदान देना चाहिए।

उप मुख्यमंत्री शुक्ल ने कहा कि भारत की अर्थव्यवस्था 11वें स्थान से पांचवें स्थान पर आ गई है और 2047 तक अमेरिका और चीन को भी पीछे छोड़कर भारत शीर्ष पर पहुंचेगा। स्वास्थ्य क्षेत्र में भारत की अग्रणी भूमिका होगी।

उन्होंने सेमिनार में आए निष्कर्षों को सरकार तक पहुंचाने की बात कही। उप मुख्यमंत्री शुक्ल ने उत्कृष्ट योगदान देने वाले चिकित्सकों को सम्मानित किया गया।

पूर्व मंत्री और विधायक अजय बिश्नोई ने कहा कि मेडिसिन अपडेट समय की मांग है। एलोपैथी में नई खोजों से पीड़ित मानवता की सेवा होती है। उन्होंने आयुष के क्षेत्र में हो रहे शोध कार्यों की भी सराहना की। इस दौरान एआईपी के प्रेसिडेंट डॉ. नवीन शर्मा, सचिव डॉ. अभिषेक तिवारी, सीएमएचओ डॉ. संजय मिश्रा और अन्य प्रतिष्ठित चिकित्सक मौजूद रहे। कार्यक्रम का शुभारंभ मां सरस्वती के समक्ष दीप प्रज्वलित कर हुआ।